

بِسْمِ اللَّهِ الرَّحْمَنِ الرَّحِيمِ

سُبْحَنَ الَّذِي أَسْرَى بِعَبْدِهِ لَيْلًا

PDFBOOKSFREE.PK



از

شمس المفسرین استاد العالماء و بحر العلوم

حضرت محمد عبد القدیر صدیقی حسرت

۱۲۸۸ - ۱۳۸۱

مدیر شعبہ دینیات جامعہ عثمانیہ حیدرآباد دکن

باہتمام: محمد عباس علمدار صدیقی

حسرت الیڈمی پبلیکیشنز

مدیر کلشن - بہادر پورہ حیدرآباد - ۵۰۰۲۶۴

(حقوق طبع محفوظہ)

دوسرا ایڈیشن
رجب ۱۴۱۳ھ

بِسْمِ اللّٰهِ الرَّحْمٰنِ الرَّحِیْمِ

ایک ضروری گزارش!

معزز قارئین کرام! اس کتاب کو عام قاری کے مطالعہ، اُمتِ مسلمہ کی راہنمائی اور ثوابِ دارین کے خاطر پاکستان ورچوئل لائبریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دُعا ضرور کیجئے گا۔ شکریہ

طالب دُعا سعید خان

ایڈمن پاکستان ورچوئل لائبریری

www.pdfbooksfree.pk

بِسْمِ اللَّهِ الرَّحْمَنِ الرَّحِيمِ

مِعْرَاجُ النَّبِيِّ صَلَّى اللَّهُ عَلَيْهِ وَسَلَّمَ

(۱)

مُبْنَحْنُ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ الْآيَاتِ إِنَّهُ هُوَ السَّمِيعُ الْبَصِيرُ (نفا سرائل - ۱)

مُبْنَحْنُ الَّذِي: وہ ذات پاک ہے۔ اسْرَى بِعَبْدِهِ لَيْلًا: جو اپنے بندے کو رات کے وقت لے گیا۔ مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا: قابلِ احترام مسجد سے یعنی مسجدِ مکہ معظمہ سے جس میں کعبۃ اللہ شریف ہے دور کی مسجد یعنی بیت المقدس کی طرف۔ الَّذِي بَرَكْنَا حَوْلَهُ: جس کے اطراف ہم نے برکت دی۔ یعنی مسجدِ اقصا کی چاروں طرف برکت ہی برکت ہے۔ لِنُرِيَهُ مِنَ الْآيَاتِ: تاکہ ہم اپنے بندے کو اپنی نشانیاں اور آثارِ قدرت دکھائیں۔ جب رسولِ خدا صلی اللہ علیہ وسلم کے ساتھ اللہ تھا تو معراج کیوں ہوا؟ فرماتا ہے کہ ہماری قدرت کے کرشمے دکھانے کے لئے۔ إِنَّهُ هُوَ السَّمِيعُ الْبَصِيرُ: بے شک وہی ہے سننے دیکھنے والا۔ معراج میں حضرت نے جو کچھ سنا اور جو کچھ دیکھا سب پر تو اسمائے الٰہی تھا۔ اللہ کی سماعت سے آپ نے سنا اور اللہ کی بصارت سے دیکھا۔

ترجمہ: پاک ہے وہ ذات جو ایک رات اپنے بندے کو باحرمیت مسجد سے یعنی مسجدِ مکہ سے مسجدِ اقصا یعنی بیت المقدس کی طرف لے گیا۔ جس کے اطراف ہم نے برکت دی ہے۔

(ابراہیم علیہ السلام اور دوسرے بہت سے پیغمبر اور موسیٰ علیہ السلام بھی ہیں میں عیسیٰ علیہ السلام بھی وہیں پیدا ہوئے تھے)۔ بے شک وہ سننے دیکھنے والا ہے۔ (بالذات صفات الٰہی کی ہیں۔ تم کیا کر رہے ہو اور کیا کہہ رہے ہو اُس سے اللہ یا خبر ہے سمیع و بصیر ہے)

صاحبو! معراج شریف کے متعلق بہت سی قابلِ تفصیل باتیں ہیں۔ مشتے از خردارے ہم بھی لکھتے ہیں۔ کیا معراج کا ہونا ممکن ہے؟ بے شک ممکن ہے۔ جس طرح جبرئیل علیہ السلام کا اترنا حق ہے، اس عالم میں صورتِ شکل لے کر آنا ممکن ہے۔ حضرت رسولِ خدا محمد مصطفیٰ صلی اللہ علیہ وسلم کا اس عالم سے عروج فرما کر، لوازمِ بشری کو چھوڑ کر، دربارِ رب العزت میں پہنچنا بھی حق ہے۔ بے صورت جبرئیل کا باصورت ہوجانا، باصورت آنحضرتؐ کا بے صورت ہوجانا کچھ دشوار

نہیں لائقِ انکار نہیں۔ ذرا اتنا تو سوچو کہ ہم جو اس دنیا میں ہیں مادی ظلماتوں میں گرفتار ہیں۔ کیا اس سے پہلے عالمِ مثال میں نہ تھے۔ کیا اس سے پہلے عالمِ ارواح میں نہ تھے؟ کیا اس سے پہلے ہم علمِ الہی میں نہ تھے؟ بے شک تھے، کیا جو زمانے اور مادہ کے زندان میں گرفتار ہیں اب عالمِ مثال میں نہیں رہے؟ یا عالمِ ارواح میں نہیں رہے؟ ہماری آنکھ پوچھو تو مادیات اور لواحقِ مادیات دونوں سے جدا ہے۔ ہم جس طرح اس دنیا میں معلوم ہوتے ہیں، مافوقِ عوالم میں بھی ہیں۔ پھر رسولِ خدا صلی اللہ علیہ وسلم کا معراج میں تشریف لے جانا اپنے قدیم محل کی طرف رجوع کرنا ہے۔

معراجِ شریف کب ہوا؟ رسالت سے پانچویں سال۔ معراجِ شریف کہاں ہوا؟ آپ مکہ معظمہ میں حضرت علی رضی اللہ تعالیٰ عنہ کی بہن اُمّ ہانی رضی اللہ عنہا کے گھر میں تھے، وہاں سے مسجدِ حرام میں آکر استراحت فرمائی۔ اُنسریؒ کا بیان ہے کہ معلوم ہوتا ہے کہ معراجِ شریف میں ات کے وقت رسولِ خدا صلی اللہ علیہ وسلم کو اللہ اپنے ساتھ لے گیا۔ معراجِ رات کو کیوں ہوا؟ مذہبی کاموں کا دار و مدارِ علمِ غیب پر ہے۔ بے دیکھے یقین کرنا ہی کمال ہے۔ اگر دن کو معراج ہوتا تو سب کو یقین آجاتا۔ حضرت ابو بکر صدیقؓ اور ابو جہلؓ میں مابہ الامتیاز کیا رہتا؟

اُنسریؒ کیسے کیوں نہیں ہے اور یَعْقُبُؑ کیوں ہے؟ انسان کو جتنا عروج ہوتا ہے اُس کی عبدیت کی وجہ سے ہوتا ہے جس کی جتنی عبدیت اتنا ہی اس کا مرتبہ اور اس کا عروج، یَعْقُبُؑ میں گویا معراج کی قلت اور سبب بیان کیا گیا ہے اور یہ بھی کہ عَقْبُ اللہِ کامل صرف حضرت رسولِ خدا صلی اللہ علیہ وسلم ہیں۔ اُنسریؒ شبِ رُوی کو کہتے ہیں۔ پھر کیسے کیوں؟ یہ بتانے کے لیے کہ شبِ بیداری میں خاص سرفرازیاں ہیں۔ بعض عاشقانِ محمدیؐ کا خیال ہے کہ معراج اگر دن کو ہوتا اور آنکھوں کے سامنے سے جسدِ مبارک غائب ہو جاتا تو عاشقانِ دیدارِ نبوت تڑپ تڑپ کر جان دے دیتے۔ یَعْقُبُؑ سے یہ بھی معلوم ہوتا ہے کہ معراجِ مبارک جسمانی ہوا۔ کیونکہ جہاں جہاں عَقْبُ کا لفظ آتا ہے وہاں وہاں جان و تن کا مجموعہ مراد ہوتا ہے نہ کہ صرف جان و روح۔ کیا معراجِ مبارک جسمانی ہو یا روحانی؟ جسمانی بھی ہوا اور روحانی بھی۔ جب تک عالمِ اجساد میں تھے جسمانی معراج تھا۔ جب آپؐ نے عالمِ علوی کی طرف توجہ فرمائی آپ کا جسم مبارک اُسی کے لائق ہو گیا اور معراجِ روحانی ہوا۔ ہم نے ابھی بیان کیا ہے کہ بے صورتِ غیر مادی جبرئیلؑ کا مادی صورت میں آنا اور آنحضرتؐ کا مادہ کو چھوڑ کر غیر مادی ہو جانا کچھ زیادہ مشکل

نہیں۔ روحانی معراج تو ہمیشہ ہی ہوا کرتا تھا۔ روحانی معراج تو غلامانِ محمد کو بھی ہوتا ہے۔ جن پر عالم مثال منکشف ہو گیا ہے وہ کیا نہیں دیکھتے؟ واثقانِ حضرت رسالت والنبوت کو معراج جسمانی نہ سہی نعلینِ نبوی کے صدقہ سے معراج روحانی ہو جاتا ہے۔

مِنَ الْمَسْجِدِ الْحَرَامِ سے یہ ثابت ہوتا ہے کہ مسجد کعبہ مسجدِ بیت المقدس سے زیادہ باحترام ہے۔ ایک نماز مسجد کعبہ میں پڑھی جائے تو اس کا مسجد اقصا سے زیادہ اجر ملتا ہے۔ اِنَّ اَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ (آل عمران - ۹۶) سے ثابت ہوتا ہے کہ سب سے پہلا معبدِ الہی کعبۃ اللہ شریف اور اس کی مسجد ہی ہے۔ عام لوگ سمجھتے ہیں کہ کعبۃ اللہ شریف کو ابراہیم علیہ السلام نے بنایا۔ اَوَّلَ بَيْتٍ سے تو یہ ثابت ہوتا ہے کہ سب سے پہلی عبادت گاہ کعبہ ہے جہاں عرفات میں آدم وحواء علیہما السلام ملے ہیں جہاں اَمَّا حَوَّاءُ کِی قَبْرِ مَبَارَکِ ہے۔ سب سے بڑی بات تو یہ ہے کہ حبیبِ خدا صلی اللہ علیہ وسلم کا جسدِ پاک وہیں کی مٹی کا ہے، اسی خاکِ پاک کا ہے۔ پہلے مسجد اقصا کی طرف معراج میں آنحضرتؐ کیوں پہنچے؟ وہاں تمام پیغمبر تھے۔ اُن سے ملاقات بھی ضروری تھی، اُن کے کمالات پر سے گزرنے بھی ضروری تھا۔ مسجد اقصا کی برکتوں سے بھی مالا مال ہونے کی حاجت تھی۔ پھر اُس کے بعد کمالاتِ محمدی کی سیر ہے۔ قدرتِ خداوندی کے کرشمے ہیں اور آثار و اسرار کے مطالعے سے سرفراز ہونا ہے۔ معراج شریف کے متعلق گو نہ تفصیل سورۃ وَالنَّجْمِ میں ہے (ماخوذ از تفسیر صدیقی - پارہ ۱۵، سورہ بنی اسرائیل)

(۲)

زمین پر پتھر کا ایک گولہ پڑا ہوا ہے۔ ایک شخص آتا ہے اور اس کو اٹھا لیتا ہے اس کے پاس ہی دوسرا گولہ اور پڑا ہوا ہے جو پہلے گولے سے وزن میں دوگنا ہے۔ اُس کو اٹھانے کے لیے زور لگاتا ہے۔ بے چارہ زور لگاتا لگاتا تھک گیا، گولہ نہ اٹھا پرنہ اٹھا۔ دوسرا آدمی آتا ہے اور اس آدمی کے غم کو دیکھ کر ہنستا ہے۔ گولے کے نیچے لوہے کے ایک مخل کے سرے کو لگاتا ہے تھوڑے فاصلے پر ٹین دے کر مخل کے دوسرے کنارے پر زور لگاتا تو اپنا وزن ڈالتا ہے پتھر بڑی سہولت سے اٹھ جاتا ہے۔ ایک سمیر نرم والا آتا ہے اور صرف اپنی نظر اس بڑا لٹا ہے اور وہی گولہ زمین سے معلق کھڑا ہو جاتا ہے۔ ذرا غور کرو، پہلا شخص گودہ انسان ہی ہے مگر

وہ اپنے آپ کو حیوان سمجھتا ہے۔ اپنی قوتِ عقل سے واقف نہیں اس لئے اس سے کام نہیں لیتا۔ دوسرا اپنے آپ کو عاقل انسان سمجھتا ہے اس لئے اس نے اپنی عقل سے کام لے کر اس پتھر کو اٹھا لیا جس کو اپنے آپ کو حیوان سمجھنے والا آدمی اٹھانہ سکا۔ تیسرا شخص اپنے میں روحانی قوت پاتا، اور اس سے کام لیتا بھی ہے مگر بہت ادنیٰ درجہ کی روحانی قوت۔

حضرت سلیمان علیہ السلام نے فرمایا: کوئی ہے جو بلقیس کے تخت کو اس کے یہاں پہنچنے سے پہلے لائے۔ عفریت نے جو قوم جن سے تھا کہا کہ میں اس تخت کو آپ اپنے مقام سے اٹھنے سے پہلے لے آتا ہوں۔ آصف بن برخیا وزیرِ حضرت سلیمان ؑ نے کہا کہ میں چشمِ زدن میں بلقیس کا تخت حاضر کرتا ہوں۔ دیکھو آصف بن برخیا نے خود کو کچھ سمجھا تو اپنی قوت کو اجنبی کی قوت سے بہت زیادہ پایا، طرفۃ العین میں تخت بلقیس کو سینکڑوں کوس سے اٹھالایا۔ نہ دیوار مانع ہوئی نہ در۔ افسوس ہم نے کبھی کوشش نہیں کی کہ سمجھیں کہ ہم کون ہیں ہماری قوتیں کیا ہیں اور کس پیمائش پر ہم اپنے آپ کو گوشت اور ہڈیوں کا مجموعہ سمجھتے ہیں۔ اس لئے ہم سے اتنے ہی آثار و افعال نمایاں ہوتے ہیں۔ اپنا پتہ جتنا زیادہ لگاتے، اتنے ہی ہم زیادہ کام کے ہوتے ہیں۔ اس سے بڑھ کر ہو کیا جہالت ؟ اب تک نہ کھلا کہ کون تو ہے (حشر صدیقی)

اؤ ذرا اپنے پر پھر ایک سرسری نظر ڈالیں۔ آدمی اپنے پر غور کرتا ہے تو معلوم ہوتا ہے کہ اس کا وزن ہے، وہ جگہ گھیرتا ہے، کاٹو تو کھتا ہے، یہ تو تمام مادے کے خواص ہیں۔ ان میں لکری پتھر بھی تو شریک ہیں۔ طول، عرض، عمق میں طبعی طور پر بڑھتا ہے یعنی نامی ہے۔ کیا درخت اس طرح نہیں بڑھتے؟ چلتا پھرتا ہے جس رکھتا ہے۔ بیل، گائے بھی تو چلتے پھرتے، جس حرکت کرتے ہیں۔ آدمی عقل رکھتا سوچتا سمجھتا ہے عقل و ادراک کیا مادے کی صفت ہے۔ مادے کا خاصہ تو استمرار ہے۔ ساکن ہے تو ہمیشہ ساکن جب تک کوئی حرکت نہ دے۔

متحرک ہے تو دائم متحرک جب تک کوئی ساکن نہ کرے۔ پھر یہ بالا ارادہ حرکت و سکون کیسا، عالمِ مادی کا تو یہ خاصہ نہیں۔ لہذا ہمارا اپنے آپ کو مادی سمجھنا چاند پر خاک ڈالنا ہے۔ ع
تم غبارِ رُخ جان باصفائے من است (حشر صدیقی)

ہے خاک میں ملایا اس بستی نظر نے
اے شاہِ بازِ معنی سدرہ مقام تیرا (۲۲)
گر آپ کو بھلا دنامِ نشانِ شاہی
سزاوارتہ کتابِ ہستی ہو نامِ تیرا

اُوہم اپنے آپ پر ایک اور تحقیقی نظر ڈالیں۔ جب ہم تولد ہوئے تھے تو ہاتھ بھر سے بھی چھوٹے تھے، چند پونڈ وزن تھا۔ پھر بڑھتے بڑھتے عنفوانِ شباب کو پہنچے، پھر لڑکچہ جوان ہو گئے، پھر جوانی ڈھلنے لگی۔ میں تو ادھیڑ ہو گیا بلکہ بڑھاپے کی دادی میں قدم رکھ چکا ہوں۔ اس عرضِ مدت میں کیا کیا طور بدلے، کیسے کیسے رنگ بدلے، وزن کچھ کا کچھ ہو گیا۔ جسم کامردہ حصہ کاربانک ایسڈ گیس بن کر تنفس سے نکلتا گیا، اور غذائے تلافیِ مافات اور بدلہ مانتھل کیا اب ابتداء سے تولد کے زمانے کے کچھ ذرے رہ گئے ہوں تو ممکن ہے۔ مگر مشہور تویہ ہے کہ ستایا بارہ سال میں جسم بالکل نیا ہو جاتا ہے۔ خیر کچھ ہی ہو۔ لیکن میں تو وہی عبدالقدیر صدیقی ہوں خواہ جسم پہلا رہے یا نہ رہے۔ بچہ تھا یا جوان، ادھیڑ ہوں یا بوڑھا، میری انانیت میں کوئی فرق نہیں۔ سب صورتیں، اطوار، احوال میرے ہی ہیں مگر اکتی میں تو ان سب صورتوں سے پاک ہوں میری انانیت کو کوئی صورت یا حالت لازم ہوتی تو پھر کوئی اور حالت بدل ہی نہیں سکتا۔ مگر واقعہ اس کی تصدیق نہیں کرتا۔

سائنس و فلاسفی سے کیا حاصل ؟ کیا ہے لاجب دہسری کا حاصل ؟
جب اپنی حقیقت کو نہ سمجھاتے ہیں جو کچھ کہ لکھا پڑھا وہ سب حاصل ؟

اُد ایک ذرا تدقیقی نظر ڈالیں۔ ہم کوس دو کوس کے فاصلے پر جلتے ہیں تو وقت درکار ہوتا ہے سننے میں تو ہوا کے تموج کی ضرورت ہوتی ہے۔ دیکھتے ہیں تو آفتاب یا ستاروں یا چاند کی ضرورت ہوتی ہے۔ کسی نہ کسی جہت میں ہماری نظر پڑتی ہے جب ہم چراغ، بجھا کر حجرے میں آنکھ بند کر کے سو جاتے ہیں تو ایک اور ہی عالم ہمارے سامنے آ جاتا ہے۔ ہم مکہ معظمہ، مدینہ منورہ میں یا لندن و پیرس میں پہنچتے ہیں، بزرگوں سے ملتے ہیں یا اپنے دوست آشنا سے ملاقات کرتے ہیں، بلکہ بعض دفعہ تو ہم کو قتل از وقوع بہت سے واقعات معلوم ہو جاتے ہیں۔ دیکھو اس دیکھنے کے لئے نہ ضیاء شمس کی ضرورت ہے نہ سننے کے لئے تموج ہوا کی، نہ چلنے کے لئے جسم کی حرکت کی۔ ان اجسامِ مثالی کا نہ وزن ہے نہ وہ متحیر اور جگہ گھیرتے ہیں۔ آنکھیں بند ہونا ہی تھا کہ سینکڑوں کوس پر پہنچ گئے۔ نہ وہاں مدت درکار ہے نہ دنیوی زمانے کی وہاں گنجائش ہے۔ وہاں نہ بعد مکانی ہے نہ زمانی۔ خواب مختلف قسم کے پڑتے ہیں، بعض تعبیر طلب ہوتے ہیں، بعض روایئے صادقہ، بعض اضغاث

اعلام یعنی وہی تباہی خواب ہوتے ہیں۔ خواب کی خوبی و زشتی، صحت و صدق کا معیار اپنی توجہ پر موقوف ہے۔ آدمی کا خیال اسفل کی طرف مائل ہوتا ہے تو اسفل ہی کا خواب پڑے گا، اعلیٰ کی طرف تو خواب میں اعلیٰ چیز ہی نظر آئے گی، جو من میں بسے وہ پسنے میں دسے نفس میں کسی شے کا میلان یا کراہت ہوگی تو اپنی طرف سے وہ حسب مرضی کی زیادتی کر دے گا اور وہ خواب سب دور ہو جائے گا۔ اگر نفس ساکن ہوگا کسی قسم کی حرکت نہ کرے گا تو خواب کسلسل الصبح ہوگا۔ چونکہ پیغمبر معصوم ہوتا ہے اور اس کا نفس مطمئن رہتا ہے لہذا اس کا خواب بھی وحی کا حکم رکھتا ہے جس طرح انسان کا ایک شخصی خیال رہتا ہے جس میں نفس ناطقہ داخلی خارجی اشیاء جو ہر و عرض سب کو مصور بنا کر مطالعہ کرتا ہے اسی طرح انسان کبیر یعنی تمام عالم کا ایک خیال ہے جس کو عالم مثال کہتے ہیں۔ اس میں تمام اشیاء نمودار ہوتی ہیں۔ انسان صغیر کا خیال خیال متصل اور انسان کبیر کا خیال یعنی عالم مثال، خیال منفصل کہلاتا ہے۔ یہ بات ظاہر ہے کہ ظاہر میں اعراض و معانی کی کوئی صورت نہیں مگر جب یہ بے صورت معانی خیال میں آتے ہیں تو کوئی نہ کوئی مناسب صورت لے لیتے ہیں۔

رسول مقبول صلی اللہ علیہ وسلم نے خواب میں دیکھا کہ دودھ نوش جان فرما رہے ہیں اور اس کا بقیہ حصہ آپ نے حضرت عمرؓ کو دیا۔ اس کی تعبیر آپ نے یہ دی کہ وہ علم لدنی ہے جس میں سے کچھ حصہ آپ نے فاروق اعظمؓ کو دیا۔ ظاہر ہے کہ علم غیر محسوس شے اور معانی میں سے ایک معنی ہے جس کی کوئی صورت نہیں۔ مگر جب وہ عالم خیال میں آیا تو آخر دودھ کی صورت لے ہی لی۔ مگر کیا اس سے علم کے حقیقتاً بے صورت ہونے میں کچھ فرق آسکتا ہے؟ نہیں، بڑا ہی بے معنی ہے وہ شخص جو صورت سے معنی کی طرف نہیں جاتا، یا معنی کو صورت میں مقید کر دیتا ہے۔ دیکھو! جب ہم یہ کہتے ہیں کہ مجہول مطلق پر کسی قسم کا حکم نہیں لگا سکتے یعنی جس کو ہم کچھ بھی نہیں جانتے اس پر کسی قسم کا حکم نہیں لگا سکتے۔ ذرا خوب غور کرو کہ لفظ مجہول مطلق کو جو ایک معلوم موجود فی العقل لفظ و مفہوم ہے، ایسے نامعلوم کے لیے عنوان بناتے اور اس کے ذریعہ ایسی ذات پر حکم لگاتے ہیں جو عقل میں موجود نہیں۔ بہر حال عالم مثال و تشبیہ میں کسی شے کا صورت لینا حقیقتاً بے صورت ہونے پر کوئی اثر نہیں ڈالتا۔ یہ دنیا جس کو تم حقیقی و واقعی شے سمجھ رہے ہو۔ یہ بھی ایک خواب ہے۔ النَّاسُ نِيَامٌ اِذَا مَاتُوا اِنْتَبَهُوا لَوْ كُنْتُمْ سَوِيَّةً

جب مری گے تو متنبہ ہوں گے، اس وقت جاگنے میں سہ ہے ہیں مَر دے تو آنکھیں کھلیں گی اور اس خواب کی تعبیر دیکھو گے کہ کیا ہوگی۔ یہ دنیا بھی کسی لگے خواب کی تعبیر ہے عقل پاک ہوتی تو کسی گذشتہ خواب کی طرف رجوع کرتے۔

کیسی پیاری شکلیں دکھلاتا ہے نقاشِ خیال
(حشرِ صدیقی) لوحِ اللہ ہو گئے ہیں رُوحِش بُت خانہ ہم

یہ خواب در خواب ہے۔ بیرونی خواب اندرونی خواب کی تعبیر ہے۔

سوفسطانی کہ از خرد بے خبر است گوید عالم خیالے اندر گزراست

آلے عالم خیالے اندر گزراست پیوستہ درو حقیقتے جلوہ گراست

اب میں اصل مقصود معراج مبارک کی طرف رجوع کرتا ہوں۔

معراجِ نبوی کے متعلق ابو جہل اور ابوبکر صدیق رضی اللہ تعالیٰ عنہ کی حالت یہ

آیت بتلاتی ہے: **وَالتَّيْلُ إِذَا أَيُّغْشَىٰ وَالنَّهَارُ إِذَا تَجَلَّىٰ** (الیل-۲۱)

ابو جہل کو کبھی تصدیق نہ ہوئی اور ابوبکر صدیق رضی اللہ عنہ کو کبھی شک و شبہ نہ ہوا۔ معراج شریف کے

بعد ابو جہل، جناب صدیق اکبرؓ کی خدمت میں گیا اور کہنے لگا کہ اب تو تمہارے پیغمبرِ مہدیؐ

کو جانے اور عرشِ اعظم پر اپنے کو معراج ہونے کا دعویٰ کرتے ہیں۔ کیا اب بھی تم ان کی تصدیق

کرو گے۔ جناب صدیق اکبرؓ نے فرمایا کہ مجھے تصدیق میں کیوں تردد ہونے لگا جبکہ میں یقین

رکھتا ہوں کہ روزانہ جبرئیل امین خدمتِ حبیبِ خدا میں حاضر ہوتے اور وحیِ خداوندی پہنچاتے

ہیں۔ اس ایک قلعہ و دُلّ جواب پر غور کرو تو معراج شریف کے متعلق کوئی شک و شبہ باقی

نہ رہے گا۔ یہ لطیف جواب ہی تو تھا جس نے ابوبکر صدیق رضی اللہ عنہ کو حبیبِ خدا سے صدیق

اکبر کا خطاب دلوا دیا۔ حضرتؓ کو معراج جسمانی ہو سکتا ہے۔ جبرئیلؑ کا جو روح میں وحیہ کلمی

کی شکل میں عالمِ ناسوت میں آنا، کیا اس سے زیادہ عجیب نہیں ہے کہ حضرتؓ جو روح الارواح

ہیں پھر عالمِ ارواح میں پہنچ جائیں۔ کیا پروردگارِ عالم کا دیدار عرشِ اعظم پر حضرتؓ کو ہوا؟

جبرئیل جب ناسوتی شکل نہ رکھتے تھے اور اس عالمِ ناسوت میں تمام صحابہ کو نظر آگئے اور ان کے

روح ہونے میں کچھ فرق نہ آیا تو کیا خدا تعالیٰ کی تجلی عرشِ اعظم پر حضرتؓ کے سامنے ہوتی تو اس کی

بے رنگی میں کچھ فرق پیدا بھی کر سکتی ہے۔؟

حضرت اس سرعت سے بیت المقدس اور عرش بریں کو کیونکر پہنچے، جبرئیل اس سرعت سے عالم ارواح سے عالم ناسوت کو کیونکر روانہ آیا کرتے تھے۔ خدائے تعالیٰ بے جہت ہے، دیکھنے کے لئے جہت کی ضرورت ہے اور وہ اس سے پاک ہے۔ جبرئیل بھی تو ناسوت کے اعتبار سے بے جہت تھے وہ اس عالم میں آئے تو جہت اُن کو بھی لاحق ہو گئی۔ اگر حضرت عالم ملکوت میں پہنچ کر اس کے اقتضاء کے موافق بے جہت ہو جائیں اور خدائے تعالیٰ کا بے جہت دیدار ہو تو کیا دشوار ہے۔ جناب عیسیٰ علیہ السلام جب تک عالم ناسوت میں تھے، کھاتے پیتے، جاگتے سوتے تھے۔ ان کو دردِ سرے بشری عوارض لاحق ہوتے تھے۔ اب سماءِ ثانیہ (دوسرے آسمان) میں ہیں تو یہ عوارض بھی اُن سے زائل ہو گئے۔ ہر عالم کا ایک اقتضاء ہوتا ہے جس کے مطابق عوارض و لواحق متعلق ہوتے ہیں جب وہ عالم ہی نہ رہا تو اس کے عوارض بھی نہ رہے۔ مادی حالت پر غیر مادی کو قیاس کرنا قیاس مع الفارق ہے۔

اب میں آیتِ کریمہ کے لطائف بیان کرتا ہوں۔ خدائے تعالیٰ فرماتا ہے :

تَبْسُحْنَ الذِّیْ اَسْرٰی بِعَبْدٍ لِّیْلًا ۝؎ پاک ہے وہ ذات جو اپنے بندے کو رات کو لے گیا۔

خدائے تعالیٰ نے ابتداء ہی میں ”پاک“ ہے اس لئے فرمایا کہ نادائق دیدارِ معراج کو خدائے تعالیٰ کی تنزیہ و بے چونی کے خلاف نہ سمجھے۔ معراج شریف کے رات کو ہونے سے یہ فائدہ ہے کہ ایمان بالغیب ہی تصدیق کا معیار ہے۔ پر فائدہ ہائے نبوت کو پریشانی نہ ہو۔ یہ بات ہمیشہ یاد رکھو کہ **هُوَ الظَّاهِرُ** کا جلوہ دل سے اور **هُوَ الْبَاطِنُ** کا رات سے مناسبت رکھتا ہے۔ اسی لئے اشغالِ باطنہ رات کو زیادہ مفید ہوتے ہیں۔ **بِعَبْدٍ** میں کی بامعیت پر دلالت کرتی ہے۔ یعنی حضرت اکوانہ تعالیٰ کی معیت پہلے ہی سے تھی یہ نہیں کہ معراج سے پہلے کچھ بعد تھا اور معراج میں عرش ہی پر قرب ہوا۔ نہ گذشتہ معیت سے خدائے تعالیٰ کی تنزیہ پر کوئی اثر پڑتا تھا نہ عرش کے قرب سے اُس کی بے چونی میں کوئی تغیر لازم آتا ہے۔ **عَبْدًا** کا لفظ اس لئے بیان فرمایا کہ سب افضل صفتِ عبدیت ہی ہے۔ خدائے تعالیٰ نے تمام عالم کو اظہارِ عبودیت کے لئے ہی پیدا کیا ہے کیونکہ عبد ہی پر رب کے صفات نمایاں ہوتے ہیں۔ **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ** (والذاریات۔ ۵۶) نیز رسالت میں خدائے ساتھ اُمت کا بھی لحاظ ضرور ہوتا ہے۔ عبدیت میں صرف سب نسبت ہوتی ہے۔

نیز معراج شریف میں کوئی تبلیغی کام بھی متعلق نہ تھا۔ محبوبیت بھی ایک وصفِ خاص ہی میں نمایاں ہوتی ہے۔ عبدیت ہی ہے جو ہر رنگ میں ظاہر ہوتی ہے۔ عبد اپنے کمالِ اختیلاج الی الرب کی وجہ سے روح، مثال، جسمِ ناسوتی پر صادق آتا ہے، جو معراجِ جسمانی پر دال ہے۔ بَعْبُدِہ میں اپنی ذاتِ پاک کی طرف نسبت کی ہے جو حضرت کے عِبْدِ اللہ ہونے پر دال ہے نیز بَعْبُدِہ میں اظہارِ علیتِ اسرار ہے۔ یعنی کمالِ عبدیت کی وجہ سے حضرت کو معراجِ جسمانی سے سرفرازی ہوئی اور آپ جسمِ ناسوتی تک جس طرح روح سے نزول فرماتے آئے، اسی طرح پھر ناسوت سے عروج کرتے کرتے روح کو پہنچ گئے اور وہاں قوسِ اعلیٰ دائرہ وجود یعنی الوہیت اور قوسِ اسفل دائرہ وجود یعنی عبودیت دونوں ایک دوسرے سے مل گئے۔

عبدیت سے اس امر کی طرف اشارہ بھی ہے کہ غلامانِ دربارِ نبوت اگر اپنے آفاقی، بندگی میں ابتداء کریں گے تو انھیں اُن کے لائق معراج یعنی روحانی و کشفی ترقی اور اُعْبُدِ اللہ کَانَک تَرَاکَ (اللہ کی عبادت کرو گویا کہ تم اُسے دیکھ رہے ہو) سے سرفراز اور ممتاز ہوں گے۔

مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بُرُكْنَا حَوْلَهُ۔ مسجدِ حرام یعنی مسجدِ کعبہ معظمہ سے مسجدِ بیت المقدس کی طرف لے گیا جس کے اطراف ہم نے برکت دی ہے۔ حضرت کو خدائے تعالیٰ نے پہلے کمالاتِ ابراہیمی کی تفصیلی سیر سے مشرف کیا۔ اس لئے آپ مسجدِ کعبہ معظمہ میں تھے۔ پھر کمالاتِ دیگر انبیاء اولوالعزم کی سیر سے ممتاز فرمایا۔ اس لئے آپ القدس کی طرف لے گیا۔ جہاں ان حضرات کے قبور متبرکہ ہیں پھر کمالاتِ ذاتِ محمدی کی سیر کرائی اور فوقِ عرش اعظم تک عروج ہوا۔ اس تقریر سے غالباً برتر تبدیلِ قبلہ منکشف ہو گیا ہو گا کہ پہلے کعبہ معظمہ قبلہ بنا پھر بیت المقدس پھر کعبہ معظمہ مگر نوبتِ ثانیہ میں کعبہ ابراہیمی کعبہ محمدی ہو گیا تھا۔ وَالْحَمْدُ لِلَّهِ وَالصَّلَاةُ عَلَى عَبْدِهِ وَحَبِيبِهِ وَنَبِيِّهِ وَمُصْطَفَاهُ۔ لِنُرِيَهُ مِنْ اٰيَاتِنَا تاکہ ہم اپنے بندے کو اپنی نشانیاں دکھائیں۔ اس میں امر کی طرف اشارہ ہے کہ ہزار تجلیات دکھائے جائیں مگر ذاتِ قدسی سماتِ خداوندی حیضِ ادراکِ بشری سے پاک ہی رہتی ہے اس کی تنزیہ ذات پر کوئی داع نہیں تھا۔

وہ اس وقت بھی ہے

اے برتر از قیاس و خیال گمانِ وہم و زہر چہ دیدہ ایم و شنیدیم و خواندہ ایم
دفترِ تمام گشت و بہ پایاں رسید عمر ۱۱ ماہم چناں در اقل وصف تو ماندہ ایم

وہ اب بھی لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ
 وَهُوَ اللَّطِيفُ الْخَبِيرُ (انعام-۱۰۴) ہے۔ وہ اب بھی
 لَا إِلَهَ إِلَّا هُوَ بِكُلِّ شَيْءٍ مُّخِيطٌ (شوریٰ ۵۲) ہے۔ وہ اَلْآنَ گماکان ہے۔
 اِنَّهُ هُوَ السَّمِيعُ الْبَصِيرُ، اگر ضمیر اللہ جل جلالہ کی طرف رجوع کرے تو
 معنی یہ ہوں گے کہ چونکہ بندہ کی کیا مجال کہ آقا سے کسی امر میں دعوئے شرکت کر سکے۔ موجود ہمیشہ
 موجود رہے گا اور معدوم ہمیشہ معدوم۔ اس لئے نیست ہست نامیں جو کچھ ہے ہستی حقیقی کا ہے۔
 بندے میں جو کچھ صفات ہیں وہ سب پروردگار کے ہیں۔ لہذا بالحقائق وہی سننے والا، وہی دیکھنے
 والا ہے۔ یا یہ معنی ہیں کہ جب تک فنا نیست نہ ہو دیدار حق سے کوئی مشرف نہیں ہو سکتا۔ خدا
 ہی اپنے آپ کو دیکھتا ہے نہ کہ کوئی اور۔ اگر ضمیر حضرت کی طرف راجع ہو تو یہ معنی ہوں گے۔ چونکہ
 ہر شخص اپنی نسبت کو جو حق تعالیٰ سے ہے دیکھتا اور سنتا ہے اور اپنی حقیقت و عین سے کبھی باہر
 نہیں نکل سکتا اور تمام نسبتوں کا مرکز و منبع نسبت محمدی ہے اور تمام حقائق و اعیان کا مرجع حقیقت
 و عین محمدی ہے۔ لہذا حضرت ہی اپنی نسبت و حقیقت کو دیکھتے اور سنتے ہیں۔
 نہ اٹھا ہے نہ اُٹھے گا کبھی یہ بیچ سے پردہ ۛ تو اے خدایے شک لبِ رُئے وحدت ہے
 میں یہ عینک لگا کر جس کو چاہوں دیکھ لیتا ہوں ۛ اگر یہ آنکھ پر عینک نہ ہو پھر نورِ ظلمت ہے
 (حضرت صدیقی)

(۳۷)

معراج سید کائنات کے متعلق چند امور قابلِ تنقیح خیال کئے گئے ہیں :-
 ۱۔ کیا معراج مبارک جسمی ہوا یا مثالی و کشفی یا منامی یعنی خواب میں؟
 ۲۔ معراج مبارک کہاں تک ہوا؟ کیا بیت المقدس تک یا عرشِ اعظم تک؟
 ۳۔ کیا سید المرسلینؐ کو ردیت سے سرفرازی ہوئی یا نہیں؟
 ہم تیسرے امر تنقیح طلب سے پہلے بحث کریں گے، کیونکہ ہماری نظر میں یہ امر اور امور سے
 زیادہ اہمیت رکھتا ہے۔ اس سلسلہ میں سب سے بڑا استدلال جو کیا جاتا ہے وہ حضرت عائشہ صدیقہ
 رضی اللہ عنہا کا قول ہے :-
 عَنْ مَسْرُوقٍ قَالَ قُلْتُ لِعَائِشَةَ رَضِيَ اللَّهُ تَعَالَى عَنْهَا :

يَا اَمَنَّا هَلْ رَاى مُحَمَّدٌ صَلَّى اللّٰهُ عَلَيْهِ وَسَلَّمَ رَبَّهٗ فَقَالَتْ لَقَدْ قَفَّ شَعْرِي
مِمَّا قُلْتَ اَيْنَ اَنْتَ مِنْ ثَلَاثٍ مَنْ حَدَّثَ تَهْنَّ فَقَدْ كَذَبَ مَنْ حَدَّثَكَ اَنْ مُحَمَّدًا
رَاى رَبَّهٗ فَقَدْ كَذَبَ ثُمَّ قَرَأَتْ :

” لَا تُدْرِكُهُ الْاَبْصَارُ وَهُوَ يُدْرِكُ الْاَبْصَارَ “

وَمَنْ حَدَّثَكَ اَنْهُ يَعْلَمُ مَا فِى غَدٍ فَقَدْ كَذَبَ ثُمَّ قَرَأَتْ :

” وَمَا تَدْرِى نَفْسٌ مَّاذَا تَكْسِبُ غَدًا “

وَمَنْ حَدَّثَكَ اَنْهُ كَتَمَ شَيْئًا مِنَ الْوَحْيِ فَقَدْ كَذَبَ ثُمَّ قَرَأَتْ :

” يَا أَيُّهَا الرَّسُولُ بَلِّغْ مَا أُنْزِلَ إِلَيْكَ “ الْآيَةُ

وَلَكِنَّهُ سَأَى جِبْرِيلُ فِى صُورَتِهِ مَرَّتَيْنِ .

(اخرجه الشيخان والترمذی)

(ترجمہ) مسروق سے روایت ہے کہ آنھوں نے کہا کہ میں نے عائشہ رضی اللہ عنہا سے عرض کیا :

اماں جان ! کیا محمد صلی اللہ علیہ وسلم نے اپنے رب کو دیکھا ہے۔ ام المومنین نے فرمایا : تم
نے جو کچھ کہا اس سے تو میرے بدن پر رونگٹے کھڑے ہو گئے۔ ان تین باتوں سے تم کہاں ہو
(یعنی کیا تم کو ان کا علم نہیں؟) جس نے اُن کو بیان کیا اُس نے جھوٹ کہا۔ جس نے تم سے بیان کیا کہ
محمدؐ نے اپنے رب کو دیکھا ہے اس نے جھوٹ کہا۔ پھر آپؐ نے یہ آیت پڑھی۔ ” البصار اُس کو
ادراک نہیں کرتے وہ البصار کو ادراک کرتا ہے “ اور جس نے تم سے یہ بیان کیا کہ حضرت جاتے
تھے کہ کل کیا ہونے والا ہے۔ اُس نے جھوٹ کہا پھر آپؐ نے یہ آیت پڑھی ” کوئی نفس نہیں
جانتا کہ کل کیا کماے گا “ اور جس نے تم سے بیان کیا کہ حضرتؐ نے کوئی وحی چھپا رکھی۔ اس نے
جھوٹ کہا۔ پھر آپؐ نے یہ آیت پڑھی ” اے رسول جو تم پر نازل ہوا ہے تم اس کو پہنچا دو “ الْآیَةُ
مگر حضرتؐ نے جبریلؑ کو اُن کی صورت میں دو مرتبہ دیکھا ہے۔ اس حدیث کو بخاری مسلم اور ترمذی
نے روایت کیا۔

اس حدیث پر غور کرو جناب عائشہ رضی اللہ تعالیٰ عنہا کوئی حدیث روایت نہیں کرتی ہیں بلکہ

آیت کی تفسیر فرماتی ہیں اور اسی سے استدلال کرتی ہیں۔ لہذا ہم کو چاہیے کہ اسی آیت پر غور کریں یہ
آیت معراج شریف ہی سے متعلق نہیں بلکہ مطلقاً ادراک سے متعلق ہے۔ اولاً اس آیت سے جو شے

نفی کی گئی ہے وہ ادراکِ گنہ ذاتِ تجلیٰ تنزیہی ہے۔ اس آیت میں رویتِ تجلیات کی نفی نہیں ہے۔
 ثانیاً ادراکِ احاطہ کو چاہتا ہے اور رویتِ احاطہ کو نہیں چاہتی۔ ثالثاً الابصار کے لام میں حضرت
 بھی شریک ہیں یا نہیں۔ اگر لام استغراق کا نہ ہو اور جس کا ہو تو بعض افراد پر صادق آنا کافی ہے۔ رابعاً الابصار مراد
 ابصارِ اہل دنیا ہیں اور جب حضرت عالم بالا میں منتقل ہو گئے تو جو علم اس عالم کا تھا وہ بھی باقی نہ رہا۔
 مثلاً جب عیسیٰ علیہ السلام دنیا میں تھے تو کھانا پینا سونا اور اس عالم کے دیگر لواحق آپ کو بھی لاحق
 ہوتے تھے۔ اب کہ آپ عالم علوی میں منتقل ہو گئے ہیں تو لوازم بھی باقی نہ رہے۔ یا مثلاً جبریل
 علیہ السلام غیر مرئی و لطیف تھے، جب اس عالم کثیف میں آتے تھے تو اس عالم کے لوازم ان
 کو بھی لاحق ہو جاتے تھے۔ مثلاً اعرابی کی یا وحیہ کلبی کی صورت لباس وغیرہ۔ اس لئے کہا جاتا
 ہے کہ جب جن عالم شہادت میں سانپ کی شکل لیتا ہے تو اُس میں زہر بھی آ جاتا ہے وہ لکڑی
 کی ضرب سے مر بھی جاتا ہے۔ پس جب حضرت سید الدالین والآخرین عالم علوی میں منتقل ہو گئے
 تو آپ کے ابصار سے ابصارِ عالم شہادت کے احکام یعنی جہت، تحییز و احتیاج نور شمس وغیرہ بھی
 باقی نہ رہے۔

وَجُوهٌ يَوْمَئِذٍ نَّاضِرَةٌ اِلَىٰ رَبِّهَا نَاظِرَةٌ (قیامہ - ۲۲، ۳۳) بعض چہرے اس دن

ترو تازہ ہوں گے اپنے رب کو دیکھتے ہوں گے۔ اور

كَلَّا اِنَّهُمْ عَنْ رَبِّهِمْ يَوْمَئِذٍ لَمَّحُجُونَ (التطيف - ۱۵) ہرگز نہیں

(جیسا کہ وہ خیال کرتے ہیں) وہ تو اپنے رب سے اس دن محجوب رہیں گے۔

سے دیدارِ الہی ثابت ہوتا ہے۔ پس ان دونوں آیتوں میں تطبیق اسی طرح ہو سکتی ہے کہ گنہ

ذات و مرتبہ احدیت و تجلی ذاتی ادراکِ بصر سے خارج ہے۔ ہاں تجلی صفاقی و تجلی مشالی و

تشبیہی ہو سکتی ہے۔ ہماری اس تطبیق کی تائید جناب ابن عباسؓ کے قول سے ہوتی ہے :-

وَفِي رِوَايَةٍ التِّرْمِذِيُّ قَالَ رَأَى مُحَمَّدٌ رَبَّهُ قَالَ عِزَّمَةً قُلْتُ أَلَيْسَ اللَّهُ
 يَقُولُ لَا تُدْرِكُهُ إِلَّا بَصَارٌ وَهُوَ يُدْرِكُ الْأَبْصَارَ قَالَ وَيَحْكُ ذَاكَ إِذَا تَجَلَّى
 بِنُورِهِ الَّذِي هُوَ نُورُهُ وَقَدْ رَأَى رَبَّهُ مَرَّتَيْنِ (مشکوٰۃ)

ترمذی کی روایت میں ہے کہ ابن عباسؓ نے فرمایا محمد صلی اللہ علیہ وسلم نے اپنے رب کو دیکھا عکرمہ
 نے کہا میں نے عرض کیا۔ کیا خدا تعالیٰ نہیں فرماتا لَا تُدْرِكُهُ إِلَّا بَصَارٌ وَهُوَ يُدْرِكُ الْأَبْصَارَ

تو عبداللہ ابن عباس نے فرمایا۔ اے ہے یہ تو جب ہے کہ اللہ تعالیٰ اپنے اُس نور سے تجلی فرمائے جو اُس (ذات) کا نور ہے۔ حضرت نے اپنے رب کو دوبار دیکھا۔

ہماری اس تطبیق سے کتنی کش مکش دفع ہو جاتی ہے کہ جتنی آیتیں یا احادیث نفی رویت کی ہیں وہ سب شانِ احدیت و تجلی ذاتی و کبر حقیقتِ حقہ سے متعلق ہیں اور جتنی آیتیں یا حدیثیں ثبوت رویت کی ہیں وہ سب مثال اور تجلی صفاتی اور اپنی اپنی نسبت کی طرف رجوع کرتی ہیں۔ اگر ایسا نہ کیا جائے تو بہت سی صحیح حدیثوں سے انکار کرنا پڑتا ہے اور چونکہ کل قیامت کے دن علمِ ایمان ہی مشہود ہو جاتا ہے اس لیے اگر دنیا میں دیدار کا یقین و ایمان نہ تھا تو پھر بڑی مشکل ہے۔ صحابہ کے اختلاف پر نہ جائو کیونکہ ہر ایک کا ملاحظہ میں نے بیان کر دیا ہے۔ اب وہ صحیح احادیث بیان کرتا ہوں جن سے ثبوت رویت ہوتا ہے۔

عَنْ جَرِيرٍ هَالِكًا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ نَظَرَ إِلَى الْقَمَرِ لَيْلَةَ الْبَدْرِ قَالَ إِنَّكُمْ سَتَرُونَ رَبَّكُمْ كَمَا تَرُونَ هَذَا الْقَمَرَ لَا تَضَاهُونَ فِي رُؤْيَيْهِ - (حدیث البخاری - مشکوٰۃ)۔

جریر رضی اللہ تعالیٰ عنہ سے روایت ہے انہوں نے کہا کہ ہم حضرت نبی کریم صلی اللہ علیہ وسلم کے پاس بیٹھے ہوئے تھے۔ ایک دفعہ آپ کی نظر چودھویں رات کے چاند پر پڑی تو آپ نے فرمایا کہ تم تمہارے رب کو ایسا دیکھو گے جیسے اس چاند کو دیکھتے ہو کہ اس کے دیکھنے میں تم کو کچھ التباس اور شک نہیں۔ (بخاری - مشکوٰۃ)

عَنْ جَرِيرِ بْنِ عَبْدِ اللَّهِ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّكُمْ سَتَرُونَ رَبَّكُمْ عَيَانًا - (رواہ البخاری والمسلم - مشکوٰۃ)

جریر رضی اللہ تعالیٰ عنہ سے روایت ہے انہوں نے کہا نبی صلی اللہ علیہ وسلم نے فرمایا قریب میں تم تمہارے رب کو کھلم کھلا دیکھو گے۔

اس حدیث میں تو قیامت کی بھی شرط نہیں ہے بلکہ اس میں غالباً حضرت کے خواہشِ امحکب مخاطب ہیں جو کشف اور وجدان سے سرفراز اور ممتاز تھے۔

عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ بَيْنَا أَهْلُ الْجَنَّةِ فِي نَعِيمِهِمْ

اِذْ سَمِعَ لَهُمْ نُورٌ فَرَقَعُوا رُؤُوسَهُمْ فَاِذَا الرَّبُّ قَدْ اَشْرَفَ عَلَيْهِمْ مِنْ فَوْقِهِمْ
فَقَالَ السَّلَامُ عَلَيْكُمْ يَا اَهْلَ الْجَنَّةِ قَالَ وَذَلِكَ قَوْلُهُ تَعَالٰی "سَلَامٌ
قَوْلًا مِّنْ رَبِّ رَحِيْمٍ" قَالَ فَنَظَرَ اِلَيْهِمْ وَيَنْظُرُوْنَ اِلَيْهِ فَلَا
يَلْتَفِتُوْنَ اِلٰى شَيْءٍ مِّنَ السَّعِيْرِ مَا دَامُوا يَنْظُرُوْنَ اِلَيْهِ حَتّٰى يَخْتَجِبَ
عَنْهُمْ وَيَبْقٰى نُورُهُ - (رواہ ابن ماجہ - مشکوٰۃ)

جابر سے روایت ہے وہ نبی کریم صلی اللہ علیہ وسلم سے روایت کرتے ہیں کہ جنتی اپنی نعمتوں میں
ہوں گے کہ یکایک اُن کے اوپر ایک نور چمکے گا وہ اپنا سر اٹھائیں گے تو کیا دیکھتے ہیں کہ شانِ رب
کی تجلی ان پر سے جلوہ گر ہے۔ رب نے فرمایا: السَّلَامُ عَلَیْکُمْ اے جنت والو! حضرت نے فرمایا
یہ تفسیر ہے اللہ تعالیٰ کے قول کی سَلَامٌ قَوْلًا مِّنْ رَبِّ رَحِيْمٍ حضرت نے فرمایا:
رب نے ان کو دیکھا وہ رب کو دیکھتے ہیں کسی نعمت پر پلٹ کر بھی نہیں دیکھتے۔ جب تک
اپنے رب کو دیکھتے ہوں گے جب تک کہ وہ پردہ نہ کرے اور اس کا اثر نور ان پر باقی رہ جائے۔

عَنْ اِبْنِ عَبَّاسٍ رَضِيَ اللّٰهُ تَعَالٰی عَنْهُمَا قَالَ قَالَ رَسُوْلُ اللّٰهِ صَلَّی اللّٰهُ
عَلَيْهِ وَسَلَّمَ اَتَانِي رَبِّيْ فِيْ اَحْسَنِ صُوْرَةٍ فَقَالَ يَا مُحَمَّدُ فَقُلْتُ
لَبَّيْكَ رَبِّيْ وَسَعْدَا يْكَ قَالَ هَلْ تَدْرِيْ فِيْمَ يَخْتَصِمُ الْمَلَاَءُ الْاَعْلٰى
قُلْتُ لَا فَوَضَعَ يَدَاهُ بَيْنَ كَتِفَيَّ حَتّٰى وَجَدْتُ بُرْدًا بَيْنَ تَنْدِيْسِيْ
فَعَلِمْتُ مَا فِي السَّمٰوٰتِ وَمَا فِي الْاَرْضِ ؕ (حدیث الترمذی - مشکوٰۃ)

ابن عباس سے روایت ہے، کہا انھوں نے رسول اللہ صلی اللہ علیہ وسلم نے فرمایا میرا رب
میرے پاس (عالمِ مثال میں) اچھی صورت میں آیا۔ پھر فرمایا اے محمد! میں نے عرض کیا میرے
پروردگار حاضر، حاضر۔ فرمایا تمھیں کچھ معلوم ہے، ملائکہ اعلیٰ کس بات میں جھگڑتے ہیں۔ میں نے
عرض کیا جی نہیں۔ پھر اس نے اپنا دست (قدرت) میرے شانوں کے درمیان رکھا اور اس کی کھنکی
میں نے اپنے سینے میں پائی، پھر میں نے آسمانوں اور زمین میں جو کچھ ہے سب جان لیا۔

(حدیث الترمذی مشکوٰۃ)

قدیم فلاسفہ مادیین البصار کے لیے جہت، خروج، شعل یا الطبع وغیرہ کے شرائط لکھتے ہیں، وہ ان کے اپنے مادی البصار کے متعلق ہے۔ روحانیین کے البصار کے متعلق نہیں ہے۔ سچ کل سمر نیم اور ہینا نرم والے ان مادیین کے نسخ العنکبوت کو تہ خاک کر رہے ہیں ہم کو نہ پہلے فلسفے کی وجہ سے شک ہو نہ اب ان اسپرٹ پرستوں کی تائید سے کچھ مزید یقین پیدا ہوا ہے۔ ہمارا یقین خدا اور رسول کے کلام پر ہے۔ وہ اَلَا نَ کَمَا کَانَ ہے اس لیے ہمارا ایمان بھی اَلَا نَ کَمَا کَانَ ہے۔

اب میں پہلے امر تنقیح طلب پر بحث کرتا ہوں کہ معراج مبارک جسمانی ہوا یا کشفی و مثالی یا منامی و خواب میں۔ میرے پاس معراج مبارک تینوں طرح سے ہوا ہے۔ ان میں سے میں پہلے معراج جسمانی پر گفتگو کروں گا۔

سُبْحَنَ الَّذِیْ اَسْرٰی بِعَبْدِہٖ لَعْنِیْ پاک ہے وہ پروردگار جو لے گیا اپنے بندے کو مِّنَ الْمَسْجِدِ الْحَرَامِ اِلَی الْمَسْجِدِ الْاَقْصَا مسجد حرام سے مسجد اقصیٰ یعنی بیت المقدس تک۔ اب ذرا غور کرو۔ اولاً لفظ سبحان خود اس کو بتاتا ہے کہ معراج مبارک سے خدائے تعالیٰ کی تشریف ذات پر کوئی اثر نہیں پڑتا، کیونکہ آگے چل کر لَفْظِہٖ مِّنْ اٰیٰتِنَا ہے تاکہ ہم اس کو اپنی تجلیوں میں سے تجلی اعظم کو دکھائیں۔ اور یہ تمام لوگ جو معراج مبارک سے برسرِ انکار ہیں، وہ معراج جسمانی اور شرابی منزلیہ کی وجہ سے ہے۔ جب معراج مبارک میں تجلی اعظم کا دیدار ملا لیں تو معراج جسمانی مراد لینے میں کوئی مرج نہیں۔ ثانیاً اَسْرٰی کے معنی حقیقتاً رات کے وقت لے جانے کے ہیں خواب اور منام پر یہ لفظ حقیقتہً نہیں کہا جاسکتا۔ ظاہر ہے کہ جب تک حقیقی معنی امتنع و محال ثابت نہ کریں مجازی معنی لینے کا کوئی حق نہیں۔ ثالثاً اگر معراج روحانی ہوتا تو اَسْرٰی رُوحِ عَبْدِہٖ فرما نا کیونکہ عَبْدِہٖ میں حضرت کی روح دو دنوں شریک ہیں۔ پس اگر صرف روح مقصود ہوتی تو بِرُوحِ عَبْدِہٖ فرماتا۔ رابعاً خواب دیکھنے سے کون انکار کر سکتا ہے۔ کفار کا اعراض ضعیف عقیدے والوں کا بدل جانا اور مرتد ہو جانا، تصدیق کرنے والوں کے مراتب میں ترقی، حضرت ابو بکر صدیق رضی اللہ تعالیٰ عنہ کا اسی واقعہ کی تصدیق کی وجہ سے خطاب صدیق اکبر سے سرفراز ہونا، یہ سب واضح ہیں کہ معراج مبارک جسمانی تھا۔ خامساً ابو ہریرہؓ سے روایت ہے وہ حضرت سے روایت کرتے ہیں کہ میں نے اپنے آپ کو حطیم میں دیکھا

کہ قریش میرے سفرِ شب سے سوال کرتے جاتے ہیں۔ انھوں نے بعض ایسی چیزوں سے بھی سوال کیا جن پر میں نے غور نہیں کیا تھا۔ اس سے مجھے ایسی بے قراری ہوئی کہ کبھی ویسی بے قراری نہ ہوئی تھی۔ خدائے تعالیٰ نے میرے لیے بیت المقدس کو بلند کر دیا کہ میں اس کو دیکھتا تھا اور جواب دیتا جاتا تھا۔ بھلا کوئی کسج کہے کہ خواب کی کوئی ایسی تنقید کیوں کرتا۔ سادہ سادہ سہتی اور ابنِ مردویہ شہاد بنِ ادس کے واسطے سے حضرت ابو بکر صدیق رضی اللہ عنہ سے روایت کرتے ہیں کہ انھوں نے حضرت صلی اللہ علیہ وسلم سے شبِ معراج عرض کیا یا رسول اللہ میں نے رات کو آپ کو آپ کی جگہ ڈھونڈا مگر آپ کو نہ پایا۔ حضرت نے جواب دیا کہ آپ کو جبریل علیہ السلام مسجدِ اقصیٰ کو لے گئے تھے۔

اب رہا معراجِ منامی کا ہونا وہ احادیث میں بکثرت پایا جاتا ہے اور حضرت کی عادتِ مبارک تھی، صبح کی نماز کے بعد لوگوں کے خواب دریافت فرماتے۔ کئی دفعہ خود آپ نے معراجِ منامی پر دلالت کرنے والے خواب بیان فرمائے۔ اسی طرح کشفی و مثالی معراج بھی بکثرت ہوئے۔ بلکہ سرکار کی حالت تو یہ تھی کہ وَلِلْآخِرَةِ خَيْرٌ لِّكَ مِنَ الْآوَلَى (ضحیٰ - ۴۷) یعنی تمھاری ہر کھلی حالت اگلی حالت سے اعلیٰ و بالا۔ جناب امام اعظم نے تسو دفعہ خدائے تعالیٰ کو خواب میں دیکھا۔ جناب امام احمد حنبلؒ نے بھی کئی دفعہ خدائے تعالیٰ کو خواب میں دیکھا۔ غلامانِ محمد کو ایسے خواب ایسے کشف ہوتے ہی رہتے ہیں اور انشاء اللہ قیامت تک ہوتے رہیں گے۔ ان احادیثِ معراجِ منامی کی وجہ سے ہی لوگ معراجِ جسمانی سے منکر ہو گئے۔ اگر معراجِ جسمانی و کشفی و منامی تینوں کے قائل ہو جاتے تو کوئی چپقلش اور کشمکش ہی رہتی۔

اب رہا تیسرے تصفیہ طلب امر کہ معراجِ مبارک کہاں تک واقع ہوا۔ اس کا جواب یہ ہے کہ مسجدِ اقصیٰ تک تو قرآن سے ثابت ہے جو حجتِ قطعی ہے۔ لہذا اُس کا منکر کافر یا منافق ہے۔ دیگر احادیث سے عرشِ اعظم تک جانا اور دیدارِ الہی سے سرفراز ہونا ثابت ہے۔ چونکہ احادیث متواتر نہیں ہیں لہذا انکار سے کفر لازم نہیں آتا۔ مگر ائمہ اہل بیت سے شَمَّ دَنَا فَهَدَلْنِي فَكَانَ قَابَ قَوْسَيْنِ اَوْ اَذْنِي کی تفسیر میں خدائے تعالیٰ ہی مراد ہے۔ میں تو اس پر بھی یقین رکھتا ہوں۔

امام جعفر صادق رضی اللہ عنہ فرماتے ہیں: دَنَا رَبُّهُ مِنْهُ حَتَّى كَانَ مِنْهُ كَقَابِ قَوْسَيْنِ وَ قَالَ جَعْفَرُ بْنُ مُحَمَّدٍ وَالِدُنَا مِنْ اللَّهِ لَأَحَدَ لَهُ وَمِنَ الْعِبَادِ بِالْحُدُودِ وَقَالَ

أَيْضًا انْقَطَعَتِ الْكَيْفِيَّةُ عَنِ الدُّنُوِّ الْآتَرَى كَيْفَ حَجَبَ جِبْرِيلُ عَلَيْهِ السَّلَامُ
عَنِ دُنُوبِهِ وَدَنَا مُحَمَّدٌ إِلَى مَا أَوْدَعَ قَلْبُهُ مِنَ الْمَعْرِفَةِ وَالْإِيمَانِ فَتَدَلَّى لِسُكُونِ
قَلْبِهِ وَزَالَ عَنِ قَلْبِهِ الشَّكُّ وَالْإِرْتِيَابُ وَاللَّهُ تَعَالَى أَعْلَمُ بِالصَّوَابِ وَالْيَقِينِ الْمَرْجِعُ
وَالْمَأْبُوتُ وَالْحَمْدُ لِلَّهِ رَبِّ الْأَرْبَابِ ۝

۳

عَبْد

کون نہیں جانتا کہ غلام کا کچھ نہیں کیونکہ وہ خود اپنا نہیں بلکہ اپنے آقا کا ہے۔ جو غلام اپنے آپ کو آقا کی طرح آزاد سمجھتا ہے وہ باغی ہے۔ جو اپنی کمائی کو اپنا مال سمجھتا ہے وہ غاصب ہے۔ نمک حرام ہے وہ جو آقا کی خدمت سے جی چراتا ہے۔ ناشکر ہے۔ وہ جو مالک کی عطا پر راضی نہیں ہوتا یا اس کو بے محل صرف کرتا ہے۔ عاقل بندہ آقا کی اطاعت کرتا ہے شب و روز کمر بندگی چست رکھتا ہے۔ نہ کپڑے کی فکر نہ کھانے کا خیال، نہ راحت سے غرض، نہ آرام سے مطلب۔ کفش برداری پر ناز، نیاز ہی اس کا مابہ الاقبار، اس کی فکر ہے تو آقا کو، اس کے متعلقین کی فکر ہے تو آقا کو۔ دیکھو جو ان بیٹے کا نفقہ باپ پر واجب نہیں مگر غلام اور اس کے بیوی بچوں کا نفقہ آقا پر لازم ہے۔ واہ ری غلامی کہ غلام کی عزت آقا کی عزت ہو جاتی ہے۔ ضَرْبُ الْعَبْدِ إِهَانَةُ الْمَوْلَى۔ بلکہ غلام کی ذات اس کے آقا کی ذات۔ مَوْلَى الْقَوْمِ مِنْهُمْ۔ أَصْبَحْتُ كَرْدِيًّا وَأَمْسَيْتُ عَرَبِيًّا۔ جو غلام آقا کے سوا کسی اور سے مانگتا ہے وہ بدعاش ہے۔ کیوں کہ وہ اس طرح اپنے آقا کو بدنام کرتا ہے۔ بعض غلام اپنے آقا سے ہی مانگتے ہیں مگر جلد بازانہ۔ بعض التحا کرتے، خوشامد کرتے رہتے ہیں۔ جہاں آقا کو خوش دیکھا اپنی کوئی آزد و پوری کرائی۔ بعض اپنے مقاصد کی تکمیل آقا پر چھوڑتے ہیں۔ بعض کی نہ تو ذاتی غرض رہتی ہے نہ کوئی سوال ہی کرتے ہیں۔ بعض ذاتی غرض تو نہیں رکھتے مگر سوال کو بندگی کا کمال سمجھتے ہیں۔ بعض وقت کا اقتضا، مالک کا مقصد دیکھتا رہتا ہے محنت کو برداشت، تکلیف پر صبر کرتا ہے، درد سے لذت اٹھاتا ہے۔ جب سمجھتا ہے کہ اس وقت سوال سے مالک کا کمال ظاہر ہوگا تو بندہ غرض سے زیادہ گرگڑاتا ہے اور آقا سے مانگتا ہے خود مانگتا ہے اور دوسروں

کو مانگنا سکھاتا ہے۔ مالک بھی خوب سمجھتا ہے کہ اُس کا ذاتی مقصد میں ہوں۔ اُس کی اصلی غرض ہے تو میرے کمال کا اظہار ہے۔ ایسے غلام کو عہدہ ملتا ہے جاگیر ملتی ہے اور وہ صوبہ داری سے سرفراز ہوتا ہے۔ سب کچھ رکھتا ہے مگر اپنا کچھ نہیں سمجھتا۔ کیوں؟ وہ غلام ہے اور غلام کا جو کچھ ہے سب آقا کا ہے۔

زیادہ عنایت ہوتی ہے تو نذیریوں میں جگہ ملتی ہے۔ آقا کے پاس بیٹھتا ہے۔ ایک دسترخوان پر کھاتا ہے ایک جام سے پیتا ہے۔ غلامی محبوبیت میں نمایاں ہوتی ہے محمود کو اپنا تاشاد دیکھنا منظور ہوتا ہے تو وہ ایاز کو اپنے کپڑے پہناتا ہے، تخت پر بٹھاتا ہے، سب سے نذریں دلاتا ہے۔ ایاز بھی اگر کڑ بیٹھتا ہے بڑی ہی بے پردہائی سے نذریں لیتا ہے۔ کیوں؟ وہ اس وقت آقا کی تمثیل کر رہا ہے۔ گردل میں خوب سمجھتا ہے کہ نہ کپڑے میرے ہیں نہ تخت میرا اور میں وہی غلام ہوں اور سب کچھ میرے آقا کا ہے۔ تاشا ختم ہو جاتا ہے پھر وہی اگلے کپڑے، وہی پہلی جگہ۔ نہ اس تمثیل سے اُس کی کوئی ذاتی غرض متعلق تھی نہ اس سابقہ حالت پر غور کرنے سے اُس کے دل پر کچھ گرانی ہی ہے۔ اس میں آقا کی خوشی تھی اور یہ اُس کی اصلی حالت ہے جو اس کے نقطہ نظر سے کبھی نہیں ہٹی۔ ایاز قدرِ خود شناس۔ آقا کو ضرورت ہوتی ہے تو اس کو دوسرے شہر کو دُعا کرتا ہے۔ رعایا کو اُس کے ذریعہ نہایت ضروری اور اہم احکام بھیجتا ہے۔ غلام خوشی سے دربار چھوڑتا ہے اپنی خوشی پر بادشاہ کی خوشی کو ترجیح دیتا ہے یعنی حضور پر غیبت کو اختیار کرتا ہے، نہیں! یہاں غیبت کہاں؟ جو حکم بادشاہ خود اپنے منہ سے سُنا تا تھا، غلام کے منہ سے سُنا رہا ہے حقیقت میں یہ بھی ایک تمثیل ہے، جو یہ غلام ادا کر رہا ہے۔

شہاب الدین غوری کو ہزار اچہ قنوج جس کا باپ خراج دیتا تھا کشتی میں لگا کر تلوار بھیجتا ہے کہ

اب تمہارے ہمارے بیچ میں تلوار ہے۔ شاہِ جلالت پناہ تخت سے اٹھتا ہے، کمر سے تلوار نکالتا ہے اور اُس سے ان فرستادہ تلواروں کو کاٹ کاٹ کر ڈھیر کر دیتا ہے۔ غلاموں کی طرف اشارہ کرتا ہے غلام گڑبے جھکائے آگے بڑھتے ہیں۔ بادشاہ دار کرتا ہے سرکٹ کر گر جاتا ہے اور غلام حق جان نثاری سے سبکدوش ہوتا ہے۔ ایک کے بعد دوسرا اور دوسرے کے بعد تیسرا سرکٹ کھڑا ہے۔ اس واقعہ سے بادشاہ کا کمالِ شمشیر زنی اور غلاموں کا کمالِ جاں بازی نمایاں ہوتا ہے اور ان کا خوشی سے مرنا ان کو صفحہ تاریخ پر حیاتِ دائمی بخشتا ہے۔

۴۔ خدا کے بندے

یہ تو دنیا کے غلاموں کا ذکر تھا جن کو اُن کے آقاؤں نے نہ نیست سے بہت کیا نہ جان ان کی ملک ہے۔ وہ تو غلاموں کے باطنی حالات سے ناواقف ہیں اور ان کو غلاموں کے دلی خیالات پر بھی قابو نہیں۔ آقا چاہے تو اپنے غلام کو آزاد کر سکتا ہے، کچھ نہ ہوا تو ایک دن مر کر ضرور غلام آزاد ہو جائے گا۔ مگر خدا اور بندے کی نسبت ایسی نہیں۔ یہ رشتہ ایسا مضبوط ہے کہ نہ کسی کے توڑے ٹوٹ سکتا ہے نہ کسی کے کٹے کٹ سکتا ہے۔ لاکھ نہ مانو مگر ہم میں عسلا م۔ مرنا بھی غلامی میں کوئی فرق نہیں پیدا کر سکتا، جان بھی ہے تو خدا کی ہے۔ وَ نَفَخْتُ فِيْهِ مِنْ رُّوْحِيْ۔ (ہجر۔ ۳) ۷

حسرت مرے پاس کیا دھرا ہے
اک جان، سو وہ بھی ہے پرانی (حسرت صدیقی)

شریک الباری پیدا ہوتا تو بندہ آزاد ہوتا۔ ع نازِ شِ حَسْرَتِ بیچارہ کہ بیچارہ ہے نادان اشیاء کو اپنا سمجھتے ہیں اور خدائے تعالیٰ اپنا، لِلّٰہِ مَا فِی السَّمٰوٰتِ وَمَا فِی الْاَرْضِ (بقرہ ۲۸۴)
رَبُّہُ الْاَرْضِ وَالسَّمٰوٰتِ + میری ہر چیز ہے پرانی
بندہ جھوٹا ہے اور خدا سچا۔ وَمَنْ اَصْدَقُ مِنَ اللّٰہِ حَدِیْثًا۔ (نساء۔ ۸۷)
دعویٰ حق کا ہے راست برحق + میری ہر بات ادعائی
ذی فہم اپنے اعمال پر غور کرتا ہے، تو ان کی قدرت بھی اپنے میں نہیں پاتا۔

خَلَقَکُمْ وَمَا تَعْمَلُوْنَ۔ (الصفۃ۔ ۹۶) (تم کو اور تمہارے عملوں کو پیدا کیا) صفات پر نظر کرتا ہے تو اپنے لئے اُس کا پتہ نہیں پاتا، نہ سماعت ہے نہ بصارت۔ اِنَّہٗ ہُوَ السَّمِیْعُ الْبَصِیْرُ۔ نہ ارادہ ہے نہ مشیت۔ وَمَا تَشَآءُوْنَ اِلَّا اَنْ یَّشَآءَ اللّٰہُ رَبُّ الْعَالَمِیْنَ۔ (تکویر۔ ۲۹)

مقصدِ برا وہی ہے جو مطلب ہے یار کا
میں اپنے اختیار میں بے اختیار ہوں (حسرت صدیقی)

تمام خوبیاں اُسی کی ہیں اور تمام محامد اُسی کی طرف رجوع کرتے ہیں،

اِلَیْہِ یُضَعَدُّ الْکَلِمُ الطَّیْبُ وَالْعَمَلُ الصَّالِحُ یَرْفَعُہٗ (فاطر۔ ۱۰)

وَالْحَمْدُ لِلَّهِ رَبِّ الْعَالَمِينَ ۝ (انعام-۴۵)

تم سا نہیں دنیا میں جو کچھ ہو سو تمہیں ہو
ہم تم سے کسی بات کا دعویٰ نہیں کرتے (حسرت صدیقی)

خود کو سمجھتا ہے کہ میں ہوں، تو حیاتِ دائمی ہے کہ نفس وجود کیا ایک معنی نہیں ہے اور کیا وحدتِ انتزاعی وحدتِ منشاء پر دل نہیں پھر تو کس سے دعویٰ اشتراک وارتبازی کرنا ہے۔

انسان اور اُس کی خود نمائی بندہ اور دعویٰ خدائی؟

زعمِ باطل کی تجھ کو مستی کب تک نادان یہ ادعاۓ ہستی کب تک

تو بھی موجود اور حق بھی موجود ظالم یہ شرک و خود پرستی کب تک

(حسرت صدیقی)

کبھی خیال کرتا ہے کہ میں نہیں ہوں تو عقلِ قہر لگاتی ہے کہ یہ بداہت کا انکار ہے اور حق کی

مخالفت ہے اور دنیا سے امانِ تابید۔

پھر خیال کرتا ہے کہ میں نہیں ہوں اور اپنے آپ کو ناحق ہوں؟ خیال کرتا ہوں۔

بے بود ہے نمودِ عدم ہے مرادِ وجود ۛ میں چشمِ اعتبار میں محض اعتبار ہوں

اک وہمِ خودی ہے جس پہ مغرور ہے تو

جو یا جس کا ہے اُس سے کب دور ہے تو

اٹھ جاؤ اگر بعدِ خیالی کا حجاب

آنکھیں جسے دھونڈتی ہیں وہ حور ہے تو (حسرت صدیقی)

اگر دنیا میرا ہے ہو وہ خیال ہے تو میرے "نہیں" خیال کرنے سے نیست ہو جاتی؟ نہیں وہ تو۔

آلآن کما کان ہے۔ نہ میرے خیال کرنے سے کوئی چیز پیدا ہوتی ہے نہ نہیں خیال کرنے سے معدوم

نہ ملائے سے ٹلے گی ہے بلائے آسمانی

مرا اعتبارِ حسرت مرا اعتبارِ تہا (حسرت صدیقی)

کیا نیستی میں ہستی کا جلوہ ہے؟

بے وجہ نہیں دل کشی صورتِ باطل
باطل میں بھی ہے حق کا تماشا مرے آگے (حسرت صدیقی)

نستی بھی کوئی شے ہے کہ اس میں ہستی کا جلوہ ہو۔ کیا ثُبُوتُ شَيْءٍ لِّشَيْءٍ فَرَعَ ثُبُوتِ
الْمُثَبِّتِ لَهُ؟ صحیح نہیں تَبَيَّنَ الْعَرْشُ ثُمَّ انْقَشَ کیا ہستی ہی نستی ہے۔؟
لَا حَوْلَ وَلَا قُوَّةَ إِلَّا بِاللَّهِ یہ تو اجتماعِ نقیضین ہے۔ کیا ہستی نستی بن گئی ہے، یا ہستی ہستی؟
یہ تو انقلابِ حقائق ہے۔ جب میں نہ ہستی میں ہوں اور نہ نستی میں تو احکامِ واقعہ مجھ پر کیسے؟ اِنَّا
لِلّٰهِ وَاِنَّا اِلَيْهِ رَاٰجِعُونَ۔ (بقرہ-۱۵۶)۔ وجودی احکام وجود پر لگتے ہیں اور عدمی عدم پر۔

نستی میں ہوں نہ ہستی میں ہوں ÷ بے نشانی ہے نشانی میری
ہم نے تو لاکھ ڈھونڈا کچھ بھی پتہ نہ پایا ÷ مجنوں کدھر چھپا ہے لیلیٰ تری گلی میں
دیکھا تو کچھ نہ پایا سوچا تو بس یہ سمجھا ÷ اک نام رہ گیا ہے میرا تری گلی میں
(حسرت صدیقی)

میں آسمان پر نہ ہوں زمین پر نہ ہوں میں اپنے آپ کو نہیں جانتا تو کیا پردہ؟ میں خدا کے علم میں ہوں کیونکہ خدا
مجھے جانتا ہے اور وہی خوب جانتا ہے کہ میں کیا ہوں، کیونکہ ہوں۔؟

ہے پیشِ نظر خیالِ تیرا ÷ ہر چند ہوں سپرِ خیالی (حسرت صدیقی)

عبداللہ

رجوع الی اللہ بندوں کو مختلف طور پر ہوتا ہے۔ کوئی ہر شے کو اپنے حصولِ کمال میں خدا تعالیٰ
کا محتاج پاتا ہے اور اس کی ربوبیت کی شانِ جلوہ گر ہوتی ہے۔ کوئی مخلوقات کو سراپا اقلیدس سمجھتا ہے اور قبولِ
اُس کے ردِ بر و تجلی ہوتی ہے۔ کسی کی ہر ایک کے مرنے اور فنا ہونے پر نظر پڑتی ہے اور اسمِ القہار یا المُمِیت
نمایاں ہوتا ہے۔ کوئی دنیا کی ہر شے کو نیست سے ہست ہوتا ہوا دیکھتا ہے اور اسمِ البَدِیع کی اُس پر
تجلی ہوتی ہے۔ غرض کہ کسی پر دو، کسی پر چار، کسی پر دس، کسی پر بیس صفات کا انکشاف ہوتا ہے۔ خدا
تعالیٰ کے صفات کا علم ہوتا ہے تو اپنے صفات کو کالعدم پاتا ہے۔ بلکہ اپنے صفات کے اثبات کو شرک
فی الصفات اور دُور از توحید سمجھتا ہے جس لہٰذا جس قدر کسی کو اپنے فقر کا عالم ہو گا اُسی قدر خدا تعالیٰ

کی غنا کا انکشاف ہوگا اور یہ علم اُس کو خدائے تعالیٰ سے ایک نسبت و ربط پیدا کر دے گا۔ شخصی خطرات ذاتی تجربہ و مشاہدہ، صحبتِ اہل نسبت، دوام، قوتِ توجہ سے اس نسبت کو قوت ہوتی ہے۔

جس اسم سے کسی کو نسبت ہوگی اس اسم کی تجلی اس پر ہوگی اور اس سے دوسروں پر اُس کا اثر ظہور پائے گا، اور وہ شخص اس اسم کا بندہ کہلائے گا مثلاً کسی شخص کی نظر خدائے تعالیٰ کی شان ہائے رحمت پر پڑتی ہے اور رات دن اسی خیال میں مستغرق رہتا ہے تو یقیناً اس شخص پر خدائے تعالیٰ کا رحم بھی ہوگا اور وہ بھی خدائے تعالیٰ کے بندوں پر رحم کرے گا ایسا شخص عبد الرحمن، عبد الرحیم سے موسوم ہوگا۔ یا کسی کو خدائے تعالیٰ کی قدرت سے نسبت و ربط ہوگا تو وہ عبد القادر یا عبدالمقدر ہوگا۔

مگر کامل بندہ تو وہی ہوگا جس کو خدائے تعالیٰ کی ذاتِ مستجمع جمیع کمالات سے وابستگی ہوگی اور یہی شخص ”عبد اللہ“ کہلانے کا مستحق ہوگا وہ اپنی عدمیت محض پر رہے گا۔ نہ کسی شے کو اپنی ملک جانے کا نہ کسی قوت سے خود کو موصوف سمجھے گا۔ وہ خود کو بالکل عاجز پائے گا اور خدائے تعالیٰ اس سے عظیم الشان آثارِ قدرت و خوارقِ عادات نمایاں فرمائے گا۔ بالکل عبد اللہ وہ ہے جو اپنا کچھ نہ سمجھے اور خدائے تعالیٰ ساری دنیا کو اُس کا کر دے۔

ع۔ جو کچھ ہے وہ آقا کا کچھ بھی نہیں بندے کا

ع۔ حسرتِ ترا بندہ ہے وہ تجھ کو بھلا کیا دے (حسرتِ صدیقی)

عبد اللہ کون ہے؟

بندے تو سب خدائے تعالیٰ کے ہیں خواہ کوئی مانے یا نہ مانے۔ ماننے والوں کی بھی کمی کیا ہے ہزاروں بار ہم بھی خدا کو پکارتے ہیں، عمر بھر انشاء اللہ پکاریں گے مگر وہ بھی کہے کہ ہاں تو میرا بندہ ہے۔ قرآن شریف میں جناب عیسیٰ علیہ السلام کی طرف سے نقل کیا گیا ہے۔ اِنِّی عَبْدُ اللّٰهِ اُتِیْتُ الْکِتَابَ۔ میں اللہ کا بندہ ہوں، اس نے مجھے کتاب دی ہے (خضر علیہ السلام کے متعلق فرمایا: ”عَبْدُ اَقِنَّ عَبْدًا دَنَا۔ (ہمارے بندوں میں سے ایک بندہ) یعنی ایسے بندے اور بھی ہیں۔ اسی طرح دوسرے انبیاء علیہم السلام کو۔ ”ایک“ محمد رسول اللہ صلی اللہ علیہ وسلم کو فرماتا ہے۔ لَمَّا قَامَ عَبْدُ اللّٰهِ (جب اللہ کا بندہ کھڑا ہوا)

سُبْحَنَ الَّذِي أَسْرَى بِعَبْدِهِ لَيْلًا (پاک ہے وہ جو اپنے بندے کو شب کو لے گیا۔)

عبداللہ کے لوازم

حضرت محمد عبدہ و رسولہ صلی اللہ علیہ وسلم کے حالاتِ معجز آیات پر ذرا غور کرو تو ایک عجیب سا نظرائے گاہِ معجز و انکسار، بندگی، بے چارگی بدرجہ اتم، معجزات و خرقِ عادات کرشمہ ہائے قدرتِ الہی آثارِ کمالاتِ لامتناہی، بمرتبہ اکمل کبھی جمال نمایاں ہے کبھی جلال کیونکہ ان کا اجتماع ہی کمال ہے۔ جمال اک شان ہے تیری جلال اک شان ہے تیری۔

عجب تصویرِ قدرت ہے کہ جس میں نور و ظلمت ہے (حسرتِ صدیقی)

شکمِ مادر ہی میں ہیں کہ والد ماجد کا انتقال ہو جاتا ہے۔ چار سال کی عمر میں والدہ ماجدہ کا پھیال کی عمر میں جدِ ماجد کا۔ سر پر کوئی بڑا نہیں کہ تعلیم و تربیت کرے۔ اللہ اکبر، خدا سب بڑا ہے اور رَبُّ الْعَالَمِينَ ہی کا آپ کا مربی ہے۔ اَلَمْ يَجِدْكَ يَتِيمًا فَآوَى وَوَجَدَكَ ضَالًّا فَهَدَى (فاطمیؑ) کیا تجھے یتیم نہ پایا، پھر پناہ دی اور تجھے ناداِقف پایا پھر راستہ دکھایا (رسالت سے سرفرازی ہوتی ہے، تمام اقارب، عقارب بنے ہوئے ہیں۔ تمام شہرِ خون کا پیاسا ہو گیا ہے۔ گھر میں چھپے بیٹھے ہیں، نہ پاس دوست ہیں نہ آشنا، تمام قبائل کے صنادید بالاجتماع حملہ کرنے کا منصوبہ کرنا ٹھہر کر گھر کا محاصرہ کئے بیٹھے ہیں کہ بنی ہاشم کچھ نہ کر سکیں مگر لطیفہ ربانی سے ناداِقف کہ کیا کیا ہو سکتا ہے۔ حضرت باہر نکلتے ہیں اور مُشْتِ خاکِ ان دل کے اندھوں پر پھینکتے ہیں۔ وَجَعَلْنَا مِنْ بَيْنِ أَيْدِيهِمْ سَدًّا وَ مِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ (یس۔ ۹) (ترجمہ: ہم نے اُن کے سامنے اور اُن کے سامنے سے اور اُن کے پیچھے سے ایک دیوار کھڑی کر دی پھر ہم ان پر چھا گئے لہذا وہ دیکھ بھی نہیں سکتے۔)

انہیں خبر بھی نہیں ہوتی اور آپ اُن کے سامنے سے چلے جاتے ہیں۔

منکرین کے مظالم کی کچھ انتہا بھی ہے۔ بڑا بھلا کہتے ہیں، پتھر مارتے ہیں، راستے میں گڑھے کھودتے ہیں، کلنٹے ڈالتے ہیں، پروانہ ہائے شمعِ نبوت کو قسم قسم کی ایذا میں پہونچاتے ہیں، دھوپ میں

ریت پر پڑے ہیں، سینے پر پتھر ہے، کوڑے پر کوڑے پڑتے ہیں اور صدائے احد، احد بلند ہے۔ آخر آپ صحاب کو ترکِ وطن کا حکم دیتے ہیں، کوئی جُستہ کو جاتا ہے کوئی مدینہ کو۔ انتہا یہ کہ حضرت کو وطن چھوڑنا پڑتا ہے، گھر دار سب منہ موڑنا پڑتا ہے۔ صدیق اکبر آپ کو دوش پر اٹھائے نشانِ قدم مٹاتے جاتے ہیں۔ آخر ایک غار میں چھپتے ہیں، کفارِ ناہنجار چار طرف منڈلا رہے ہیں۔ ثانی اَشْبِیْنِ یعنی صدیق اکبر اپنے آقائے باوقار کے لئے مضطرب پریشان ہیں، آپ تسلی دے رہے ہیں۔ لَا تَحْزَنْ إِنَّ اللَّهَ مَعَنَا (توبہ - ۴۰)۔ (ترجمہ: تم غم نہ کرو، کیونکہ اللہ ہمارے ساتھ ہے) یہی معیت ایک دوسرا تماشا دکھاتی ہے۔ مکے کو آرہے ہیں بارہ ہزار فوج ظفر موم ہمراہ رکاب ہے، ہر قبیلے کا علم جدا ہے، نعرہ جدا ہے، مقتدرہ الجیش پر سیف اللہ خالد بن ولید سرکردگی کر رہے ہیں۔ دو ہزار جنگ جو، آتشیں خوں، نبرد کوش، فولاد پوش، خاص موکب ہمایوں میں زمین تلاء، خود درخشاں، اسلحہ کا شور، نعروں کا زور۔ ہر ایک سپاہی اسلحہ میں چھپا ہوا ہے۔ خود کے نیچے سے صرف وہ آنکھیں نظر آتی ہیں۔ فاروق اعظم ہیں کہ نقابت کر رہے ہیں، رعد کی طرح گرج رہے ہیں۔ صفیں درست رکھو! آگے والے آگے، پیچھے والے پیچھے، انا قہ قصویٰ پر فخر عرب، محبوب رب، جلوہ گہے۔ سیاہ عملے کے نیچے تاباں و درخشاں چہرہ دلکش آواز میں اِنَّا فَتَحْنَا، فرط مسرت سے کبھی سجدہ کبھی شکر، کبھی دعا ہے۔ بجلی چمک چمک کر گرتی ہے چار جانب

ہے ایک طورِ سینا گویا تری گلی میں (حسرت صدیقی)

سردار قریش ابوسفیان بن حرب کو ان کی جان بخشی کروا کر عمرِ رسول عباس بن عبدالمطلب ایک ہاڑی

پر لئے کھڑے ہیں ۛ خَلَّتْ لَهَيْبَتِكَ الْأَعْنَاقُ خَاشِعَةً

بِحَدِّ سَيْفِكَ حَدُّ الْكَفْرِ يَنْشَلُوْا (حسرت صدیقی)

(ترجمہ: تیری ہیبت سے تمام گردنیں تھکی ہوئی ہیں، تیری تلوار کی بارگاہ سے کفر کی بارگاہ کھٹکتی ہے۔)

ابوسفیان بن حرب نے کسریٰ و قیصر کے دربار دیکھے، ان کی فوجیں دیکھیں مگر اس وقت وہ بھی پیکرِ تصویر

بنے کھڑے ہیں اور دل ہی دل میں کہہ رہے ہیں الہی یہ کیا تماشا ہے۔ مینظر اور اس منظر کی روح رواں رُوحِ

وَأَرْوَحُ الْعَالَمِينَ لَهُ الْفِدَاءُ (میری جان اور تمام دنیا کی جانیں اس پر تصدق) ایمان

بن کر ابوسفیان کے دل میں گھستے ہیں۔ ثُمَّ اسْتَقَرَّ اِيْمَانُهُ (پھر اس کا ایمان قسار گیر ہو گیا)۔

سب کچھ درست مگر اس منظر کا سب سے بڑا لطف اٹھانے والا وہی ثانی آئین ہے جو مکے سے نکلتے ہوئے بھی اس بے سایہ کے ساتھ سایہ کی طرح قدموں سے لپٹا ہوا تھا، اور اس وقت بھی ایک دنٹ پر محو تماشا بنا ہوا، ہمراہ رکاب ہے۔ گزشتہ جرن موجودہ مسرت کا صحیح اندازہ ان کے سوا بھلا کون کر سکتا ہے۔

آئینہ کہے گا کیا، کیا تجھ میں ہے رعنائی
پوچھ اس سے تری قیمت تیرا جو ہے شیدائی (حسرت صدیقی)

اے پر تو حسن تو ہنگامہ کند برپا

در پردہ نمی گنجد این جلوہ رعنائی (حسرت صدیقی)

کفاد کے گزشتہ مظالم کا بدلہ تو دیکھو۔ جو البوسفیان کے گھر میں داخل ہوا وہ امن میں جو تھک چکا تھا دے وہ امن میں جو مسجد کعبہ میں داخل ہوا وہ امن میں جو گھر کا دروازہ بند کر لے وہ امن میں۔ کلید کعبہ سابق کلید بردار کے حوالے، انتہا یہ کہ مکہ اہل مکہ کے لئے اور خود مدینہ روانہ — وَمَا أَرْسَلْنَاكَ إِلَّا رَحْمَةً لِّلْعَالَمِينَ (انبیاء - ۱۰۷)

مرا پا نور کی صورت مجسم حُسن کا پتلا ✦ کسی کی ایسی صورت ہے کسی کی ایسی سیر ہے (حسرت)
دو دو جہینے چلے پر ہانڈی نہیں چڑھتی، اسودین یعنی کھجور اور پانی پر آل محمد صلی اللہ علیہ وسلم کی گزر رہی ہے، اصحاب شمار ہو رہے ہیں شہادت کی گرم بازاری ہے، قرابتدار شہید ہو رہے ہیں اولاد کا انتقال ہو رہا ہے، دزدان مبارک شہید ہو گیا ہے۔ خود سر میں گھس گیا ہے، خون بہہ رہا ہے۔ زمین پر گرے نہیں دیتے کہ کہیں یہ سر زمین تباہ نہ ہو جائے، گڑھے میں آگے ہیں خون بہت نکل گیا ہے، باہر نکلتا چاہتے ہیں، نہیں نکل سکتے۔ طلحہ بن عبید اللہ کے سہارے سے اوپر چڑھتے ہیں خود بھی بھوکے ہیں، اصحاب بھی بھوکے۔ پیٹ پر پتھر باندھ رکھے ہیں۔ گدال لئے خندق کھود رہے ہیں۔ گدال پتھر پر پڑتا ہے، آگ کا شرارہ نکلتا ہے، جوش شادمانی سے پکار اٹھتے ہیں۔ ملک کسری مل گیا، ملک قیصر پر قبضہ ہو گیا۔

دل میں لہرائی ہے تو چند روٹیوں کے ٹکڑوں سے سینکڑوں کو سیر کر دیتے ہیں (بخاری عن جابر بن ابی ہریرہ) پانی کے لگن میں ہاتھ رکھتے ہیں اس چشمہ فیض الہی کی انگلیوں سے پانی بلبلے دیتا اُبلتا جاتا ہے اور تمام فوج سیراب ہو جاتی ہے۔ (مالک بن انس رضی)

مٹھی بھر بیت لے کر دشمنوں کی طرف پھینکتے ہیں اور دشمنوں کی فوج تتر بتر۔ سَيُهْزَمُ الْجَمْعُ وَ يُؤْلَوْنَ الدُّبُرَ۔ (قریب میں فوج شکست کھائے گی اور پشت پھیر دے گی)۔

حضرت فرماتے ہیں، لَوْ كُنْتُ أَعْلَمُ الْغَيْبِ لَا سَتَكُنْتُ مِنَ الْخَيْرِ۔ (اے اے! ۱۸۸) ترجمہ، (اگر میں غیب کو جانتا تو خیر کثیر حاصل کر لیتا) اور اللہ تعالیٰ فرماتا ہے:

فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ (جن۔ ۲۶، ۲۷)۔
ترجمہ، (غیب پر کسی کو غلبہ نہیں دیتا مگر برگزیدہ رسول کو)۔

إِنَّا آعْطَيْنَاكَ الْكَوْثَرَ۔ (کوثر)۔ ترجمہ، (بے شک ہم نے تم کو بہت کچھ دیا ہے، خیر کثیر دیا ہے)۔
آپ فرماتے ہیں مَا أَذْرَىٰ مَا يَفْعَلُ بِي وَلَا بِكُمْ (احقاف۔ ۹) ترجمہ (میں نہیں جانتا کہ میرے ساتھ کیا کیا جائے گا اور تمہارے ساتھ کیا) اور اللہ تعالیٰ فرماتا ہے: عَلَسَىٰ أَنْ يَبْعَثَكَ رَبُّكَ مَقَامًا مَّخْمُودًا (بنی اسرائیل۔ ۷۹) ترجمہ: (امید ہے کہ تیرا رب تجھے مقام محمود دے) وَلَسَوْفَ يُعْطِيكَ رَبُّكَ فَتَرْضَىٰ (دالضیٰ۔ ۵) ترجمہ (عنقریب تمہارا رب تم کو اتنا دے گا کہ تم راضی ہو جاؤ گے، خوش ہو جاؤ گے)۔ وَلَلْآخِرَةُ خَيْرٌ لَّكَ مِنَ الْأُولَىٰ (دالضیٰ۔ ۴) ترجمہ (ضرور تمہاری پچھلی حالت، اگلی حالت سے بہتر ہے) وَرَفَعْنَا لَكَ ذِكْرَكَ (انشراح۔ ۴) ترجمہ: (ہم نے تمہارے ذکر کو بلند کر دیا، تمہارا بول بالا کر دیا)۔

ترکِ تابیر کسے فرماتے ہیں۔ ترکِ اسباب میں لوگوں کا امتحان ہوتا ہے۔ ایک سال خرما کم آتے ہیں۔ لوگ شکایت کرتے ہیں۔ قُلْتُ خَرْمًا كَوْتَرِكِ تَابِيرٍ كَانَتْ يَجْتَنِيهِمْ هِيَ۔ آپ فرماتے ہیں: أَنْتُمْ أَعْلَمُ بِأُمُورِ دُنْيَاكُمْ (تم دنیوی امور کے متعلق زیادہ جانتے ہو) یعنی سببِ سبب کے جھگڑے تم ہی خوب جانتے ہو۔

ایک صحابیہ ہانڈی میں بکری کا گوشت پکاتی ہیں۔ حضرت فرماتے ہیں۔ بکری کا دست دے وہ دیتی ہیں اور مانگتے ہیں، دوسرا دست دیتی ہیں۔ اور مانگتے ہیں، وہ عرض کرتی ہیں، بکری کے دو دست ہوئے ہیں وہ تو میں دے چکی۔ آپ فرماتے ہیں اگر تو یہ نہ کہتی اور دیتی چلی جاتی تو دست نکلتے جاتے۔ اصل یہ ہے کہ ان امور میں إِنَّكَ لَنْ تَسْتَطِيعَ مَعِيَ صَبْرًا (کہف۔ ۶۷) (تم میرے ساتھ صبر نہیں کر سکتے)

ہے۔ آپ فرماتے ہیں اَنَا بَشَرٌ مِّثْلُكُمْ (کہف۔ ۱۱۰) (میں تم جیسا بشر ہوں) مگر کوئی دیکھے کہ یہ بشر بھی کیسا بشر ہے۔ ظلمت اور نور میں برابر دیکھتے ہیں۔ (بیہقی عن عائشہ وابن عباس) آگے پیچھے سے برابر دیکھتے ہیں۔ (صحیحین عن انس وعائشہؓ) سوتے ہیں مگر دل بیدار ہے، وضو کی حاجت نہیں۔ اِنَّ عَيْنِي تَنَامُ وَلَا يَنَامُ قَلْبِي (شیخان) (میری آنکھ سوتی ہے اور دل نہیں سوتا) ایک صحابیہ حضرت کا پیشاب پی لیتی ہیں تو ہمیشہ کے لئے درِ شکم موقوف۔ زمین ہے کہ آپ کا فضلہ کھا جاتی ہے اور وہاں سے خوشبو آتی ہے۔ آپ کا پسینہ دلہنوں کو عطر کی طرح لگایا جاتا ہے۔ جس گلی سے نکل جاتے ہیں معطر ہو جاتی ہے اور صحابہ پتال لگالیتے ہیں کہ حضرت اس طرف سے گزرے ہیں۔ روزے پڑھنے رکھتے ہیں۔ لوگ تقلید کرنا چاہتے ہیں اور ہونہیں ہو سکتی۔ آخر فرماتے ہیں: لَسْتُ كَهَيْئَاتِكُمْ اَبْنْتُ عِنْدَ رَبِّي يُطْعِمُنِي وَيَسْقِيَنِي (میں تمہاری طرح نہیں ہوں، میں اپنے رب کے پاس رہتا ہوں، وہ مجھے کھلاتا پلاتا ہے) (شیخان عن ابن عمر دابی ہریرہ و انس وعائشہؓ)۔

الوقادہ کی آنکھ نکل جاتی ہے، آپ لگاتے ہیں وہ پہلے سے زیادہ بہتر ہو جاتی ہے (شفاء)۔ تنہ درخت خرمائے لگاتے ہیں تو اس میں جان آ جاتی ہے۔ جدا ہوتے ہیں تو رد ہوتے ہیں۔ (بخاری، مسلم، ابن حبان، ابن خزیمہ) چاند کی طرف انگلی کا اشارہ کرتے ہیں وہ دو ٹکڑے ہو جاتا ہے۔ اِقْتَرَبَتِ السَّاعَةُ وَالنَّشَقُ الْقَمَرُ (قرۃ ۱) (قیامت قریب آگئی اور چاند پھٹ گیا) نیز اعظم (آفتاب) کو جس کی بہت سے نادان پرستش کرتے ہیں، حکم دیتے ہیں اور وہ کھڑا ہو جاتا ہے (طحاوی) ابن سندہ، ابن شاہین)۔ ایک لڑکی کی قبر پر جا کر آواز دیتے ہیں: "يَا فُلَانَةُ" وہ جواب دیتی ہے لَبَّيْكَ يَا رَسُولَ اللَّهِ (حاضر یا رسول اللہ) (دلائل النبوة للبیہقی) نماز میں ایک شیطان آتا ہے آپ پکڑ لیتے ہیں کہ ستون سے باندھ دیں، پھر سلیمان علیہ السلام کا خیال آتا ہے اور چھوڑ دیتے ہیں۔ (صحیحین)۔ اس تواضع کا اثر دیکھو۔ آپ کے خادم خالد بن ولیدؓ غزوی پرستوں کی سرکوبی کو جانتے ہیں، جھار میں سے سیہ فام چڑیل نکلتی ہے اور سیف اللہ کی ایک ہی ضربتہ شمشیر سے دو پر کالہ ہو جاتے ہیں۔ حضرت فرماتے ہیں وہ غزوی تھی (نسائی بیہقی)۔ بتوں کے سامنے جاتے ہیں عصا اشارہ کر کے فرماتے ہیں: جَاءَ الْحَقُّ وَزَهَقَ الْبَاطِلُ (حق آیا اور باطل زائل ہوا) (شفاء)،

اور وہ منہ کے بل گر جاتے ہیں۔ اسی آپ کی بشر سے مثلث اس سے زیادہ نہیں جتنی جبریل علیہ السلام کو اعرابی سے۔ وَلَوْ جَعَلْنَاهُ مَلَكًا لَّجَعَلْنَاهُ رَجُلًا وَلَلَبَسْنَا عَلَيْهِمْ مَا يَلْبِسُونَ (انعام)

(ترجمہ: اگر ہم پیغمبر کسی فرشتے کو بناتے تو آدمی ہی بناتے اور وہی التباس اُن پر ڈالتے جس التباس میں اب وہ ہیں) کبھی کَلِمَتِي يَا حَمِيْرَاءُ ہے (عائشہ مجھ سے بات کرو) کبھی مَنْ عَائِشَةُ مَنْ صِدِّيقٍ مَنْ مُحَمَّدٌ (عائشہ کون، صدیق کون، محمد کون) لِي مَعَ اللَّهِ وَقْتُ لَا يَسْعُنِي فِيهِ مَلِكٌ مُقَرَّبٌ وَلَا نَبِيٌّ مُرْسَلٌ صَلَّى اللَّهُ عَلَيْهِ وَسَلَّمَ (میرا خدا کے ساتھ ایسا وقت بھی رہتا ہے کہ اس میں مجھ سے نہ مقرب فرشتہ کی گنجائش ہے نہ مرسل نبی کی)۔

اُمّت نوازی تو دیکھو، اپنے خادموں، کفش برداروں کو اپنا بھائی فرماتے ہیں۔ لَا تَنْتَسِ مِنْ دُعَائِكَ يَا آخِي (ترجمہ: مت بھول اپنی دعا سے اے میرے بھائی)۔ مگر آپ کے جو حقیقی چچا زاد بھائی ہیں یعنی حضرت علی کرم اللہ وجہہ وہ کیا کہتے ہیں، منبر پر حضرت علیؑ وعظ فرما رہے ہیں ایک یہودی آتا ہے چند سوالات کرتا ہے، بَابِ مَدِينَةِ الْعِلْمِ، معارف کا دریا بہا دیتے ہیں آخر وہ کہتا ہوا أَنْتَ نَبِيُّ مِنَ الْأَنْبِيَاءِ (کیا آپ انبیاء میں سے ایک نبی ہو)۔ آپ فرماتے ہیں: وَيَحْكُ أَنْعَبُ مَنْ عَبَدَ مُحَمَّدٌ (مجھ پر افسوس ہے میں محمد کے غلاموں میں سے ایک غلام ہوں)۔

فاروق اعظم رضی اللہ عنہ غلیفہ بنے ہیں اور پہلے ہی خطبہ میں بربر منبر کیا فرما رہے ہیں:

أَيُّهَا النَّاسُ إِنِّي قَدْ عَلِمْتُ أَنَّكُمْ تَوَسُّونَ مِنِّي بِشِدَّةٍ وَغِلَظَةٍ وَذَلِكَ إِنِّي كُنْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَكُنْتُ عَبْدَهُ وَخَادِمَهُ (مستدرک الحاکم)

ترجمہ: (لوگو! مجھے خوب معلوم ہے کہ تم مجھ سے شدت اور سختی دیکھتے ہو اس کی وجہ یہ ہے کہ میں رسول اللہ صلی اللہ علیہ وسلم کے ساتھ تھا، پھر میں آپ کا غلام اور خادم تھا)۔

ادنیٰ آتا ہے، حضرت کو سجدہ کرتا ہے (بزار)۔ بکری آتی ہے سجدہ کرتی ہے۔ صدیق اکبرؓ و دیگر صحابہ بھی اجازت چاہتے ہیں۔ اور آپ فرماتے ہیں لَا يَصْلُحُ لِبَشَرٍ أَنْ يَسْجُدَ لِبَشَرٍ (احمد، بزار عن انس) (آدمی کو مناسب نہیں کہ وہ آدمی کو سجدہ کرے)۔

۵

اے دستِ ادب و امنِ شوقم تو رہا کُن

تا بینم و افتم بہ سِرِ پاکِ محمدؐ

خدا کی بندگی اور اُس کے سامنے عاجزی کوئی خدا کے حبیب سے سیکھے۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب-۲۱) (تمہارے لئے رسول اللہ میں بہترین نمونہ ہے۔)

اَبُو عَاكِرَتَيْہِیْنَ بِیْنَ۔ اَللّٰهُمَّ اِنَّكَ تَسْمَعُ کَلَامِیْ وَ تَرٰی مَکَانِیْ وَ تَعْلَمُ سِرِّیْ وَ عَلَیْیَیْنِیْ لَا یَخْفٰی عَلَیْكَ شَیْءٌ مِّنْ اَمْرِیْ وَ اَنَا الْبَاسِ الْفَقِیْرُ الْمُسْتَغِیْثُ الْمُسْتَجِیْرُ الرَّجُلُ الْمَشْفِیْقُ الْمُقَرَّرُ الْمُعْتَرِفُ بِذَنْبِیْ اَسْأَلُكَ مَسْئَلَةَ الْمِسْکِیْنِ وَ اَبْتَهِلُ اِلَیْكَ اَبْتَهِالَ الْمُذْنِبِ الذَّلِیْلِ وَ اَدْعُوْكَ دُعَاءَ الْخَائِفِ الضَّرِیْرِ وَ دُعَاءَ مَنْ خَضَعْتَ لَكَ سَرَقَبَتَهُ وَ فَاَضَتْ لَكَ عَابَرَتُهُ وَ دَلَّ لَكَ جِسْمُهُ وَ سَرَّغِمَ لَكَ اَنْفُهُ (حزب الاعظم للقادی)

ترجمہ: اے اللہ تو میرا کلام سُنتا ہے اور میرا مقام دیکھتا ہے میرا باطن و ظاہر جانتا ہے۔ تجھ سے پوشیدہ نہیں میری کوئی بات۔ میں آفت زدہ ہوں، فقیر فریادی، پناہ خواہ، گھبرایا ہوا خوف زدہ اپنے گناہوں کا مقرر اور معترف! میں تجھ سے ایسا سوال کرتا ہوں جیسے مسکین کرتا ہے اور تجھ سے ایسی التجا کرتا ہوں، جیسے گنہگار، ذلیل کرتا ہے۔ اور تجھے ایسا پکارتا ہوں جیسے خوف زدہ نابینا پکارتا ہے یا وہ پکارتا ہے جس کی گردن تیرے سامنے جھکی ہوئی ہے، جس کے آنسو تیرے سامنے بہتے ہیں، جس کا جسم تیرے سامنے ذلیل ہے جس کی ناک تیرے سامنے خاک آلودہ ہے۔

اس دعا کے ایک ایک لفظ پر غور کرو۔ کتنی بندگی میں ڈوبے ہوئے ہیں۔ اب اُن کے مقابل مالک کی سرِ فرازی بھی دیکھو کہ وہ آپ کے متعلق کیا کیا کلمات فرماتا ہے:

لَا یَزَالُ عَبْدِیْ یَتَقَرَّبُ اِلَیَّ بِالتَّوَافُلِ حَتّٰی اُحِبَّہُ فَاِذَا اَحْبَبْتُهُ کُنْتُ سَمْعَہُ الَّذِیْ یَسْمَعُ بِہِ وَ بَصَرَہُ الَّذِیْ یُبْصِرُ بِہِ وَ یَدَہُ الَّتِیْ یَبْطِشُ بِہَا وَ رِجْلَہُ الَّتِیْ یَمْشِیْ بِہَا

ترجمہ: میرا بندہ ہمیشہ میری قربت ڈھونڈتا ہے نوافل سے حتیٰ کہ میں اس کو محبت کرتا ہوں پھر جب اُس کو

محبت کرتا ہوں تو اُس کی سماعت بن جاتا ہوں جس سے وہ سُنتا ہے اور اس کی بصارت بن جاتا ہوں جس سے وہ دیکھتا ہے اُس کا ہاتھ بن جاتا ہوں جس سے وہ پکڑتا ہے اور اس کا پاؤں ہو جاتا ہوں جس سے وہ چلتا ہے۔
 وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ - (انفال - آیت ۱۰) تو نے نہیں پھینکا جب کہ پھینکا، مگر اللہ نے پھینکا۔ اِنَّ الَّذِيْنَ يُبَايِعُوْنَكَ اِنَّمَا يُبَايِعُوْنَ اللَّهَ يَدُ اللَّهِ فَوْقَ اَيْدِيْهِمْ۔
 (الفتح - آیت ۱۰) جو لوگ تجھ سے بیعت کرتے ہیں وہ اللہ تعالیٰ سے بیعت کرتے ہیں، خدا کا ہاتھ اُن کے ہاتھوں پر ہے۔ اور اپنے کتنے اسماء عظام سے آپ کو یاد فرماتا ہے۔ بِاَلْمُؤْمِنِيْنَ سَرُوفٌ رَّحِيْمٌ۔
 (توبہ - آیت ۱۲۸) (ایمان والوں پر رافت و رحمت کرنے والے) قَدْ جَاءَ كُفُوْمِنَ اللّٰهِ نُورٌ وَ كِتَابٌ مُّبِيْنٌ۔ (تمہارے پاس اللہ سے نور اور ایسی کتاب آئی جو خوب بیان کرنے والی ہے) اور
 فَقَدْ كَذَّبُوْا بِالْحَقِّ لَمَّا جَاءَهُمْ۔ (انعام - آیت ۵) (انہوں نے حق کی تکذیب کی جب ان کے پاس حق آیا) اور اِنَّهُ لَقَوْلُ رَسُوْلٍ كَرِيْمٍ۔ (بے شک یہ قول ہے رسولِ کریم کا) اور
 فَسْئَلُ بِهٖ خَيْرًا۔ (الفقان - آیت ۵۹) (یہ بات خیر سے پوچھو۔)

مالک کی طرف سے کیا کیا سرفرازیاں ہو رہی ہیں اور یہ عظیم الشان قوی البرہان عبد اللہ ہے کہ اس کے نقطہ نظر سے اس کی عبدیت، اس کا امکان ذاتی اس کی عدمیت الٰہی کبھی نہیں نکلتی۔
 اَللّٰهُمَّ اِنِّیْ عَبْدُكَ وَابْنُ عَبْدِكَ وَابْنُ اَمَّتِكَ نَاصِبَتِیْ بِیَدِكَ مَا ضَرَفِیْ
 مُحْكَمُكَ عَدْلٌ فِیْ قَضَاءُكَ۔ اے اللہ، بیشک میں تیرا بندہ ہوں، تیرے بندے کا بیٹا ہوں، تیری بندی کا بیٹا ہوں، میری پیشانی کے بال تیرے ہاتھ میں ہیں، جہادی ہے مجھ میں تیرا حکم، عدل ہے مجھ میں تیری قضا۔
 کتنی وقاحت ہے ان جہالت مآبوں، ضلالت انسانوں کی جو اس تصویرِ قدرت کے تاریک پہلو ہی پر، جو حقیقتہً ایک قسم کا نور ہی ہے، ان کی نظر پڑتی ہے اور آپ کو اپنا بڑا بھائی کہنے کی جرأت کرتے ہیں۔
 مگر میں تو یہ سمجھتا ہوں کہ آپ کا غلام ہونا تو بلال ہونا اور فلکِ صحابیت پر ہلال ہو کر چمکتا نعلین پا ہونا تو عرشِ بریں پر ساتھ ہونا۔ بُرا ہوں اور بے شک بُرا ہوں، یا رسول اللہ مگر ہوں آپ کا کہ اَلطَّالِحُوْنَ
 رَیُّ (بُورے میرے ہیں)۔

اس مُجَلِّی الذَّاتِ مُظْهِرِ الْأَسْمَاءِ وَالصِّفَاتِ رُوْحِ الْأَرْوَاحِ السَّارِی

فِي الْأَشْبَاحِ ۚ لَا يُشَاكَ أَحَدُكُمْ شَوْكَةً إِلَّا وَاجِدُ الْمَهَا ۚ
 مَجْمَعُ الْحَقَائِقِ الْإِلَهِيَّةِ مَنبَعُ دَقَائِقِ النَّاسُوتِ ۝ (الفيوضات الربانية)
 (فات کا تجلی گاہ اسماء و صفات کا منظر، روحوں کی روح جو تمام اجساد میں سرایت کی ہوئی ہے۔ تم میں سے
 کسی کے کانٹا نہیں چھتا مگر یہ کہ اس کا الم میں پاتا ہوں، حقائقِ لاہوت کا مجمع، دقایقِ ناسوت کا منبع (ازادعیہ
 محبوب سبحانی سیدی عبدالقادر جیلانی رضی اللہ عنہ وارضاه عنہ) کے اوصافِ جلیلہ و مراتبِ نبیلہ کو کوئی
 کہاں تک بیان کرے۔

فَمَبْلَغُ الْعِلْمِ فِيهِ أَنْتَ بَشَرٌ
 وَأَنْتَ خَيْرُ خَلْقِ اللَّهِ كَلِّهِمْ
 (علم کی رسائی آپ تک اتنی ہی ہے کہ آپ بشر ہیں اور تمام خلق اللہ سے بہتر ہیں)۔

تمت

نعت

اسلام کا پرچم عالم پر اُڑا دیا کملی والے نے ۛ اللہُ اَحد کا نعتِ ارہ بجا دیا کملی والے نے
 تاریکی کُفر و ضلالت تھی آفاق میں سُجھائی ہوئی ۛ خورشیدِ سرسبزیت چمکا دیا کملی والے نے
 تشلیٹ پرستی ہر جا تھی اِصنام کی ہوتی پوجا تھی ۛ توحید کے رُخ سے پردے کو اُٹھا دیا کملی والے نے
 دہریت ساری دُور ہوئی ایمانِ جان نور ہوئی ۛ یوں رازِ حقیقت جو سے سمجھا دیا کملی والے نے
 کُفار کے دل سینوں میں اور منہ کے بل اِصنام گئے ۛ جب نعرۃ اللہ اکبر فرما دیا کملی والے نے
 دل میں بسا ایماں بن کر آنکھوں میں سما یا نورِ نظر ۛ جو کچھ نہ دیکھا تھا ہم نے دکھا دیا کملی والے نے
 ایمان سے دل معمور ہوا اور خارِ تردد دُور ہوا ۛ اس لطف سے رازِ پنہاں کو سمجھا دیا کملی والے نے
 قوسینِ جوب و امکاں کے معراج میں جس دم اُٹھے ۛ سب دائرہ و حد کے سوا اُڑا دیا کملی والے نے
 ہاں صبحِ ہدایت کی نیکل تاریکی کُفر و ضلالت زائل ۛ جب جاء الخُزْنُ اَلْبَاطِل فرما دیا کملی والے نے
 اللہ نے فَتْرَضٰی کا وعدہ جب بہرِ شفاعت فرمایا ۛ پھر باغِ جنال میں اُمت کو پہنچا دیا کملی والے نے
 اِنَّا اَعْطَيْنَاكَ الْکُوْثَرَ اللہ نے فرمایا اس کو ۛ بھر بھر کر جامِ محبت کا پلو اُڑا دیا کملی والے نے
 مختصر میں جُرات تھی نالاں جب ہو کر سجدہ میں گریاں ۛ اُمت کو عذابِ دوزخ سے بچا دیا کملی والے نے
 جبریلِ امین جس دم اُٹے احکامِ خداوندی لائے ۛ اللہ نے جو کچھ فرمایا پہنچا دیا کملی والے نے
 معراج میں جس دم اُٹے نبی اللہ نے کہا اِدْنِ مِنِّي ۛ تو شکر میں جو کچھ اپنا اُٹھا دیا کملی والے نے
 جنت کے قریب ہمیر تھے خاموش پریشاں کے کھڑے ۛ اللہ سے کہہ کے دُرِ جنت کھلا دیا کملی والے نے

اے حسرتِ شدید افکر نہ کر میں ساتھ ہمارے پیغمبر

جب اَنْتَ مَعَ مَنْ اَحْبَبْتَ فرما دیا کملی والے نے